

జన తెలంగాణ
తెలుగు దిన పత్రిక

విలేకరులు కావాలేను

రెండు తెలుగు రాష్ట్రాల్లో తెలంగాణ, ఆంధ్రప్రదేశ్ రాష్ట్రంలో అనుభవం ఉన్నవారు

నియోజకవర్గ, జిల్లా విలేకరులు కావాలేను

స్థానిక పార్టీ పేరుతో పోటీపడాలి
ప్రజా సేవకు భాగస్వామి అవుతామి

మిగిలా వివరాల కోసం
వెంటనే సంప్రదించండి
9391832673

RNI NO. TELTEL/2014/61071

హైదరాబాద్ లోని పలు ప్రాంతాల్లో వర్షం

షేక్ పేటలో న్నంభించిన ట్రాఫిక్

కూకట్‌పల్లి, ఆల్వాల్, బాలానగర్ తదితర ప్రాంతాల్లో వర్షం

►రోడ్లపై భారీగా చేరిన వర్షపు నీరు
►షేక్ పేట పైబివర్ వద్ద భారీ ట్రాఫిక్ జామ్
►వాహనాలు నెమ్మదిగా కదలడంతో ఇబ్బందులు
►అనవసర ప్రయాణాలు రద్దు చేసుకోవాలని ట్రాఫిక్ పోలీసుల సూచన
►మంగళ, బుధవారాల్లో భారీ నుంచి అతి భారీ వర్షాల సూచన
►8 జిల్లాలకు అతి భారీ, 20 జిల్లాలకు భారీ వర్ష సూచన

అధికారులు అప్రమత్తంగా ఉండాలని సీఎం రేవంత్ రెడ్డి ఆదేశం

హైదరాబాద్: బంగాళాఖాతంలో ఏర్పడిన వాయుగుండం ప్రభావంతో హైదరాబాద్ లోని పలు ప్రాంతాల్లో మంగళవారం సాయంత్రం వర్షం కురిసింది. కూకట్‌పల్లి, ఆల్వాల్, బాలానగర్, కుత్బుల్లాపూర్, మల్లాజిగిరి, కాప్రా, బోయిన్‌పల్లి, దుండిగల్, గాంధీనగర్, రామ్‌నగర్, ఆర్టీసీకాన్రోడ్స్, అంబర్‌పేట, ఎన్ఆర్‌నగర్, బోరబండ, కోఠి, లక్ష్మీకాపూల్ తదితర ప్రాంతాల్లో కురిసిన వర్షానికి రోడ్లపై నీరు చేరింది. షేక్ పేట పైబివర్ వద్ద భారీగా ట్రాఫిక్ జామ్ అయింది. వాహనాలు నెమ్మదిగా కదలుతుండటంతో వాహనదారులు ముందుకెళ్లేక అవస్థలు పడుతున్నారు. భారీ వర్షం కురుస్తున్న సమయంలో అనవసర ప్రయాణాలు రద్దు చేసుకోవాలని ట్రాఫిక్ పోలీసులు సూచించారు. వాయుగుండం ప్రభావంతో తెలంగాణలో ఇవాళ, రేపు (మంగళ, బుధవారాల్లో) భారీ నుంచి అతి భారీ వర్షాలు కురిసే అవకాశం ఉన్నట్లు వాతావరణ శాఖ వెల్లడించింది. ఇవాళ 8 జిల్లాలకు అతి భారీ, 20 జిల్లాలకు భారీ వర్ష సూచన ఉన్నట్లు తెలిపింది.

పేజి 2లో

అలాగైతే 7 రోజుల్లో హర్తాజేను తెరుస్తాం: ఇరాన్

2లో

పట్టపగలే దోపిడీ.. రోగులను ఇలా ఎలా మోసం చేస్తారు?:

క్యాన్సర్ మందుల అధిక ధరలపై సుప్రీం కోర్టు తీర్పు దిగ్భ్రాంతి వ్యక్తం చేసింది. రిటైర్మెంట్ కేసులం రూ.2,700కే సరఫరా అవుతున్న ఒక క్యాన్సర్ ఔషధంపై..

2లో

నదిలో 5కి.మీ కొట్టుకుపోయిన ఏనుగు పిల్ల..

తల్లి నుంచి తప్పిపోయిన ఓ ఏనుగు పిల్ల ప్రమాదవశాత్తు నదిలో పడిపోయింది. గమనించిన మత్స్యకారులు కొన్ని గంటల పాటు శ్రమించి దానిని కాపాడారు. ఈ ఘటన వల్లపై బెంగాల్ లోని జల్పాయిగురి జిల్లాలోని బైకంరపూర్ అటవీ ప్రాంతంలో చోటుచేసుకుంది.

2లో

వైభవంగా శ్రీవారి రథోత్సవం.. భక్తిశ్రద్ధలతో రథాన్ని లాగిన భక్తులు

2లో

నేడు బెంగళూరుకు తెలంగాణ మంత్రుల బృందం

2లో

నీటి విషయంలో తెలంగాణను ముంచింది జీఆర్ఎస్ కాదా?:

2లో

హైదరాబాద్: బీఆర్ఎస్ నేతలు అవకాశవాద రాజకీయాలు చేస్తున్నారని, కాలానే రైతులను రెప్పగొడుతున్నారని మంత్రులు వాకిటి శ్రీహరి, జూపల్లి కృష్ణారావు మండిపడ్డారు. రైతులను భయభ్రాంతులకు గురిచేస్తున్నారని ఆక్షేపించారు. మంగళవారం వారు మీడియాతో మాట్లాడుతూ..

పేజి 2లో

23 గ్రామాల ఎండిఎంపి స్వాధీనం.. ఇద్దరు అరెస్టు

రెజిమెంటల్ బజార్‌లో డ్రగ్స్ అక్రమ రవాణాపై దాడులు

రెజిమెంటల్ బజార్: మారకద్రవ్యాల అక్రమ రవాణాపై మల్కాజ్‌గిరి పోలీసులు, ఎన్‌ఓటీ మల్కాజ్‌గిరి జోన్ సంయుక్తంగా చేపట్టిన దాడుల్లో 23 గ్రామాల ఎండిఎంపి స్వాధీనం చేసుకుని ఇద్దరిని అరెస్టు చేశారు. ఈ ఘటనకు సంబంధించిన వివరాలను మంగళవారం మల్కాజ్‌గిరి డీసీపీ కార్యాలయంలో ఏర్పాటుచేసిన విలేకరుల సమావేశంలో డీసీపీ శ్రీధర్ వివరాలు వెల్లడించారు. మల్కాజ్‌గిరి రైల్వే స్టేషన్ సమీపంలోని వేపచెట్టు వద్ద సోమవారం అనుమానాస్పదంగా ఉన్న మహావీర్ సింగ్ (28), లక్ష్మణ్ సింగ్ రాజ్‌పురోహిత్ (45)లను అదుపులోకి తీసుకుని తనిఖీ చేయగా హ్యాండ్‌బ్యాగ్‌లో దాచిన ఎండిఎంపి లభించింది.

2లో

►23 గ్రామాల ఎండిఎంపి స్వాధీనం
►ఇద్దరిని అరెస్టు చేసిన మల్కాజ్‌గిరి పోలీసులు
►మల్కాజ్‌గిరి రైల్వే స్టేషన్ సమీపంలో పట్టివేత
►నిందితుల నుంచి 2 మొబైల్ ఫోన్లు, రూ.5,600 నగదు స్వాధీనం
►హ్యాండ్‌బ్యాగ్‌లో దాచిన ఎండిఎంపి గుర్తింపు
►స్వాధీనం చేసుకున్న పన్నుల విలువ రూ.2.76 లక్షలు

సీమగడ్డపై నుంచి జగన్‌కు మంత్రి లోకేశ్ మాస్ వార్నింగ్

►సీమ గడ్డపై జగన్‌కు లోకేశ్ హెచ్చరిక
►టీచర్ల జీవితాన్ని వదిలేది లేదన్న లోకేశ్
►టీచర్లపై దాడులు, బూతులపై ప్రశ్నలు
►“జాగ్రత్తగా ఉండు.. రెడ్ బుక్ ఉంది” అంటూ వ్యాఖ్యలు
►అనంతపురం రాష్ట్రంలో ఎన్టీఆర్, పరిటాల రవి విగ్రహాల ఆవిష్కరణ లోకేశ్‌కు తెదేపా శ్రేణుల ఘన

2లో

నాపై సోషల్ మీడియాలో అల్లుతున్నవి కట్టుకథలు: షర్మిల

2లో

నిమ్మ వైద్యుడి నివాసంలో ఏసీబీ సోదాలు.. రూ.80కోట్ల ఆస్తుల గుర్తింపు

2లో

హైదరాబాద్: నిమ్మ వైద్యుడు, డిప్యూటీ సూపరింటెండెంట్ డాక్టర్ నోరి లక్ష్మీభాస్కర్ వద్ద భారీగా ఆస్తులు ఉన్నట్లు ఏసీబీ (రాజదీ) అధికారులు గుర్తించారు. లక్ష్మీ భాస్కర్ నివాసంతో పాటు మరో ఏడు ప్రాంతాల్లో ఏకకాలంలో సోదాలు నిర్వహించిన అధికారులు..

సంపాదకీయం

ఈ తలకిందుల చదువును సరిచేసేదెవరు?



రైతులకు ఏ ఎరువులు వాడాలో, ఏ పురుగుల మందు ఎంత మోతాదులో వెయ్యాలో చెప్పడానికి ప్రతి గ్రామంలోనూ నిపుణుల్ని నియమిస్తామన్నది ఇటీవల తెలంగాణ ప్రభుత్వం. ఆ నిపుణులకు ఏ ఆరు నెలలో శిక్షణ ఇచ్చి నియమిస్తారు. మరి ఈ నిపుణులకు ఆరు నెలల్లో ఇవ్వగలిగిన పరిజ్ఞానాన్ని రైతులే పాఠశాల విద్యార్థులుగా ఉన్నప్పుడు, ఆ పదేళ్ల చదువులో ఎందుకు ఇవ్వలేకపోయారు? లోతైన క్షిప్తమైన థియరీ అంతా పాఠశాల, ఇంటర్ స్థాయిల్లో పెట్టి, నిత్య జీవితంలో అన్వయించుకోగల విద్యను మాత్రం పైస్థాయి కోర్సుల్లో బోధించే తలకిందుల చదువు వల్ల ఏం ప్రయోజనం?

మొకరో విద్యావిధానాన్ని నిర్వూలించాలని ఆరవయ్యేళ్లుగా నినదిస్తున్నాం. కానీ ఎలా మార్గాల్లో, దాని స్థానంలో ఏం ప్రవేశపెట్టాలో ఎవరూ చెప్పడం లేదు. కొమారంలోని పిల్లలు వందల సంఖ్యలో ఆత్మహత్యలు చేసుకొనే దయనీయమైన, వికృతమైన వ్యవస్థను మాత్రం తయారుచేశాం. “చదువు అంటే ఒక ఆనందమైన అనుభూతి కదా! జ్ఞానార్జన ఒక గొప్ప జీవితానుభవం కదా” అని ప్రొఫెసర్ హరగోపాల్ రాశారు. చదువు అంటే ఒక ఆనందమైన అనుభూతి అని భావించే ఒక్క విద్యార్థివైనా మన తెలుగు రాష్ట్రాల్లో ఎవరైనా చూపించగలరా? పాఠశాల స్థాయి పిల్లల ఆనందాన్ని కబళించే ప్రధాన శత్రువు అధిక చదువు. ఒకటో తరగతి విద్యార్థికి మూడు భాషలు నేర్పాలన్న నిర్ణయం తీసుకున్నప్పుడే మన పాలకులకు విద్యావ్యవస్థపై ఎంత అవగాహన ఉన్నదో అర్థం అవుతుంది! ప్రపంచంలో ఎక్కడైనా ప్రాథమిక విద్యార్థులకు మాతృభాష మాత్రమే నేర్పూతారు. ఇతర భాషలు నేర్పుకోవాలనుకొనేవారు డిగ్రీ స్థాయిలో వారికి ఇష్టమైన భాషలు నేర్చుకుంటారు.

ఒక భాషను నేర్చుకుంటున్నామంటే అందులో కనీసం మాట్లాడటం, రాయడం రావాలి కదా! ఇందులో ఎంతవరకు విజయం సాధించాం? ఒకటో తరగతి నుంచి డిగ్రీ రెండో సంవత్సరం వరకు ఇంగ్లీషును ఒక సబ్జెక్టుగా 14 సంవత్సరాలు చదివిస్తున్నాం, పరీక్షలు పెడుతున్నాం. అయినా ఆ భాషలో ఒక వాక్యం సొంతంగా రాయడం కానీ, మాట్లాడటం కానీ చేయలేకపోతున్నారు. మరి ఈ కాలాన్ని ఎందుకు వ్యర్థం చేసినట్లు? అసలు భాష నేర్చుకోవటంలోని ప్రాథమిక లక్ష్యమైన అభివ్యక్తీకరణ రానప్పుడు దాన్నెందుకు చదివిస్తున్నాం? తల్లిదండ్రులు ఇంగ్లీషు మీడియం పాఠశాలల వైపు ఆకర్షితులవటానికి ప్రధాన కారణం ఇంగ్లీషులో మాట్లాడగలగటమే కదా. ఆ పని తెలుగు మీడియంలో కూడా చేయగలిగితే, ఒకటో తరగతి నుంచే పరాయి భాషలో అర్థం అయ్యి, అవ్వకుండా బట్టీలు వట్టి క్లోభ పిల్లలకు ఉండదు. హిందీ పరిస్థితి కూడా ఇంతే. పెద్దయిన తరువాత నాలుగైదు నెలల్లో నేర్చుకోగలిగిన భాషను చిన్న పిల్లలకు పదేళ్ల పాటు బోధించి హింసించటమెందుకు? అసలు చిన్న పిల్లలకు మూడు భాషలు నేర్చడమేమిటి? వీటిలో రెండు భాషలు తగ్గినట్లయితే పిల్లలపై ఎంత బరువు తగ్గేదో ఆలోచించండి. దశాబ్దాల పాటు ప్రయోజనమేమీ కలగజేయని ఈ భాషా విధానాన్ని వెంటనే మార్చేయాలి.

జీవతాస్థాన్ని హైస్కూలు నుంచి ఇంటర్ వరకు తీసుకుంటే ఇందులో ముఖ్యంగా జంతతాస్రం, వృక్షతాస్రం ఉంటాయి. జంతతాస్రంలో వెన్నెముక గల జీవులు (కార్టెలా), వెన్నెముక లేని జీవులు, ఏకకణ జీవులు, బహుకణ జీవులు, ఇతర లక్షణాల ఆధారంగా వాటి పరీకరణ, ప్రోటోజోవా, పారిఫెరా, ఆర్థోపెరా, ఎక్టెనోడెర్మీలా వంటి పైలాల నుంచి నటృలూలు, వాటి కుటుంబాలు చివరికి ఆయా జాతుల వరకు వందలాది నామాలు, వాటి సాధారణ లక్షణాలు, బాక్టీరియా, వైరస్, జెనెటిక్స్, జెనెటిక్ కోడెలు, కణాలు, వాటి నిర్మాణం, కణ విభజన, వివిధ వ్యవస్థల నిర్మాణం, పనితీరు... ఇలా ఉన్నతస్థాయి జీవతాస్రం అంతా చదివేస్తారు. ఇందులో ఏ జీవీ మనకు బయట కనిపించదు. వైక్రోస్కోపులో చూడాల్సిందే. జీవులను కానీ, అంతర్గత వ్యవస్థలను కానీ, కేవలం ఊహించుకోవలసి రావటం వల్ల అవి అర్థం కావు, నిత్యజీవితంలో ఉపయోగపడవు కాబట్టి ఆసక్తి కలగదు. క్షిప్తమైన లాటిన్ పేర్లు గుర్తుండవు.

ఇవన్నీ బట్టి వట్టి. ఇంత విశదంగా నేర్చుకుంటారు సరే... కానీ, ఇంటర్ చదివి వ్యవసాయం చేయదలుచుకున్న విద్యార్థికి పశువులను ఎలా పెంచాలో, వాటికి వచ్చే జబ్బులు ఏమిటో, అవి రాకుండా ఏమి జాగ్రత్తలు తీసుకోవాలో తెలియదు. గేదెలకు ఏమి ఆహారంగా పెడితే ఎక్కువ పాలిస్తాయో, గొర్రెలను ఎలా కాపాడుకోవాలో, చేపల పెంపకం, పట్టు పురుగులు... ఏమీ తెలియదు. ఇవన్నీ వెటర్నరీ డాక్టరు కోర్సులో ఉంటాయి. మరి మనం పైన చెప్పొక్కన్న జంతతాస్రపుంతా దేనికొకరు చదివినట్లు?

లోతైన, క్షిప్తమైన థియరీ అంతా పాఠశాల, ఇంటర్ స్థాయిలో పెట్టి, నిత్య జీవితంలో అన్వయించుకోగల (అప్లికేషన్) విద్యను మాత్రం పై కోర్సులో పెట్టారు. నిజానికి అప్లికేషన్ కింది స్థాయిలో బోధించినట్లయితే... రోజూ చూసే జీవుల విషయం కాబట్టి విద్యార్థులు ఆసక్తితో చదువుతారు. పరో తరగతిలో చదువు మానేసినా అప్పటి వరకూ చదివిన చదువు నిత్య జీవితంలో ఉపయోగపడుతుంది. ఆసక్తి ఉన్నవారు పై చదువులకు వెళ్లి లోతుగా చదువుకుంటారు. ఇక్కడ చదవవలసింది అక్కడ, అక్కడ చదవవలసింది ఇక్కడ! ఇదీ మన తలకిందుల చదువు.

వృక్షతాస్రంలో కూడా ఇంతే. వరి ఎన్ని రోజుల పంటో, నారుమడి చల్లి... నాట్లు ఎందుకు వేస్తారో, వరికి వచ్చే రోగాలేమిటో, వాటిని ఎలా అరికట్టాలో ఎవ్వరికీ తెలియదు. ఇతర పంటలు, పండ్లు, పూలతోటల పెంపకం, అంట్లు కట్టడం వంటి నిజజీవితంలో ఎంతో ఉపయోగపడే విజ్ఞానం వారికి బోధపడదు. ఏ విధంగానూ ఉపయోగపడని కష్టతరమైన నాలెడ్జిని, ఎందుకు చదువుతున్నామో తెలియకుండా వంటి బిగువున రుట్టి పరీక్షల్లో రాసి, తరువాత దానితో ఏ ఉపయోగంలేక మర్చిపోతున్నారు.

ఫిజిక్స్, కెమిస్ట్రీలలో కూడా ఇంతే. ఎన్నో థియరీలు చదువుతారు. ఇంట్లో పూజా పోతే వెయ్యలేరు. పొలంలో మోటారు కానీ, ఇంట్లో ఏ పరికరమైనా కానీ పాడైతే బాగుచేయలేరు. ఫ్రీజ్ ఎలా పనిచేస్తుందో చెప్పలేరు. అలాగే కెమిస్ట్రీలో అనేకం చదువుకుంటారు. వాస్తవ జీవితంలో ఏ రసాయనాన్ని గుర్తించలేరు. మెషిన్లు, ఆటోమొబైల్, ఎలక్ట్రానిక్స్, నీటిపారుదల, మెటల్స్ ఇలా ఎన్నో రంగాలలో వాస్తవిక అవసరాలతో సంబంధం లేకుండా చాలా విజ్ఞానాన్ని విద్యార్థులకు ప్రాథమిక స్థాయిలోనే బోధిస్తున్నాం. నిజజీవిత అవసరాలను మాత్రం ఇంజినీరింగ్, పాలిటెక్నిక్ వంటి పై స్థాయిల్లో నేర్చుతున్నాం. ఇదీ మన తలకిందుల చదువుల ప్రత్యేకత. రెక్కల విషయం మరీ దారుణం. సాధారణంగా నిజజీవితంలో ఉపయోగపడేవి అంకగణితంలోని (అర్థమెటిక్) వడ్డీ లెక్కలు, సరాసరి, పని, కాలం, దూరం వంటివి. ఇరవై ఏళ్ల క్రితం వరకూ అంక గణితం ప్రతి తరగతిలోనూ సగం నిలబనిగా ఉండేది. కానీ ఇప్పుడు ఈ మొత్తాన్ని ఒకే సంవత్సరంలో ఒక చాప్టర్‌లోకి కుదించారు. ఇక మిగతా నిలబనితో వాస్తవ సంఖ్యలు, కారణంకాలు, వర్గ సమీకరణాలు, సమతులు, నిరూపక రేఖాగణితం, క్షేత్రమితి, త్రికోణమితి మొదలైనవి ఎన్నో. చదువయ్యాక నిత్య జీవితంలో వీటిని ఎప్పుడైనా ఉపయోగించిన మనిషి నాకింతవరకూ కనిపించలేదు.

ఇవన్నీ పనికిరావని కాదు. ఇవి కేవలం అకడమిక్‌గా కానీ, ఇంజినీరింగ్ వంటి కోర్సులలో కానీ ఉపయోగపడుతున్నాయి. టెన్త్‌తోనో, ఇంటర్‌తోనో, డిగ్రీతోనో చదువు అవే విద్యార్థి వీటిని ఎక్కడ ఉపయోగించుకోవాలి? దేశంలోని పిల్లలందరూ కనీసం పదో తరగతి వరకైనా చదువుకోవాలని లక్ష్యంగా పెట్టుకున్నాం. నిర్బంధ సాధ్యత్రికవిద్య పేరుతో పిల్లలందరినీ న్యూజ్‌లో పెట్టి వారికి అర్థంకాని, లాభంలేని చదువును పది పదిపానేళ్లపాటు బలవంతంగా చదివించి, వారి సమయాన్ని వృధా చేస్తున్నాం. చదువుపై మన దృక్పథం మారాలి. సిలబసిలను సమూలంగా మార్చాలి. చదువంటే నిజంగా ఒక అందమైన, ఆనందమైన అనుభూతిగా చేయవచ్చు. ఈ సాహసం ఎవరు చేస్తారు? ఈ తలకిందుల చదువును ఎవరు తిరిగి సరిగా నిలబెడతారు?

ఎడిటర్ చైతన్య

జన తెలంగాణ

తెలుగు దిన పత్రిక

నీటి విషయంలో తెలంగాణను

ముంచింది జీఆర్‌ఎస్ కాదా?:

మొదటిపేజీ తరువాయి

జూరాల ద్వామ్ వద్ద బీఆర్‌ఎస్ చేస్తున్న హంగామా అంతా ఇంతా కాదని మంత్రి వాకిటి మండిపడ్డారు. “ప్రస్తుతం నీరు ఎంత అందుబాటులో ఉంది? తాగునీటి అవసరాల కోసం ఎంత నీరు అవసరమో తెలుసా? రైతులకు మేలు జరగాలనే ఉద్దేశం బీఆర్‌ఎస్ నేతలకు లేదు. 811 టీఎంసీల్లో 299 టీఎంసీలు సరిపోతాయని నాడు మీరు చెప్పలేదా? నీటి విషయంలో రాష్ట్రాన్ని ముంచింది ఎవరు? రాష్ట్ర రైతులపట్ల మరణశాసనం రాసింది మీరు. రైతులు, వ్యవసాయ పేటెంట్ కాంగ్రెస్‌దే” అని వాకిటి శ్రీహరి అన్నారు.

నోటికి ఎంతోస్తే అంత మాటలా?మంత్రి జూపల్లి

బీఆర్‌ఎస్ నేతలు నోటికి ఎంతోస్తే అంత మాట్లాడుతున్నారని మంత్రి జూపల్లి కృష్ణారావు మండిపడ్డారు. కర్ణాటక ప్రభుత్వం కాళ్లు పట్టుకోవాలని బీఆర్‌ఎస్ అంటోందన్న ఆయన.. రైతుల కోసం కాళ్లు మొక్కితే తప్పేముందని ప్రశ్నించారు. “ నీటి అంశంపై కర్ణాటక ప్రభుత్వంతో చర్చిస్తున్నాం.ఆ రాష్ట్ర ముఖ్యమంత్రికి లేఖ కూడా రాశాం. రేపు నీళ్లు తీసుకురాబోతున్నామని బీఆర్‌ఎస్‌కు తెలుసు. అందుకే ఆ పార్టీ నేతలు ఇవాళ హడావుడి చేస్తున్నారు. రైతులను పక్కనారి పట్టించేందుకు బీఆర్‌ఎస్ ప్రయత్నిస్తోంది. పాలమూరు జిల్లా గురించి మాట్లాడే నైతిక హక్కు బీఆర్‌ఎస్‌కు లేదు. అబద్ధాలను ప్రజలు సమ్మతారని ఆ పార్టీ భ్రమల్లో ఉంది. గత ప్రభుత్వం జూరాలలో ఎందుకు పూడిక తీయలేదు. అందుకే జూరాలలో ఎంత నీరు ఉందో తెలియని పరిస్థితి ఏర్పడింది. ఎల్‌ఎస్‌సీ పరిస్థితిని ఎలా ఎదుర్కోవాలనే అంశంపై సలహాలు ఇవ్వండి. అంతేతప్ప.. అవసరాన్ని అవకాశంగా వాడుకోవద్దు” అని జూపల్లి మండిపడ్డారు.

నేడు బెంగళూరుకు తెలంగాణ

మంత్రుల బృందం

మొదటిపేజీ తరువాయి

హైదరాబాద్: తెలంగాణ సీఎం రేవంత్‌రెడ్డితో ఉమ్మడి మహబూబ్‌నగర్ జిల్లాకు చెందిన మంత్రులు, ఎమ్మెల్యేలు భేటీ అయ్యారు. జూరాల నీటి విడుదలపై కర్ణాటక ప్రభుత్వంతో సంప్రదింపుల అంశంపై చర్చించారు. మంగళవారం సాయంత్రం వలుపురు మంత్రులు, ఎమ్మెల్యేలు బెంగళూరు వెళ్లనున్నారు. కర్ణాటక సీఎం డీకే శివకుమార్‌తో మంత్రుల బృందం భేటీ కానుంది. ఆల్ఫుట్టి- నారాయణపూర్ నుంచి జూరాలకు నీటి విడుదలపై కర్ణాటక సీఎంతో మంత్రులు చర్చించనున్నారు.

నాపై సోషల్ మీడియాలో

అల్లుతున్నవి కట్టుకథలు: షర్మిల

మొదటిపేజీ తరువాయి

“నేను ఎవరినో కలిసినట్లు, ఎక్కడో చేరిపోతున్నట్లు నాపై సోషల్ మీడియాలో అల్లుతున్నవి కట్టుకథలు. చేస్తున్న విశ్లేషణలు పూర్తిగా నిరాధారం.. జరుగుతున్న ప్రచారం శుద్ధ అబద్ధం. నేనంటే గిట్టని వాళ్లు చేస్తున్నవి పసలేని ఆరోపణలు. వాటిని తీవ్రంగా ఖండిస్తున్నా వైకాపా అధ్యక్షుడు జగన్ గ్లా ష్టున్నాఅను నేను చివరిసారిగా కలిసింది నా కుమారుడు వైఎస్ రాజారెడ్డి వివాహానికి ఆహ్వానించిన సమయంలోనే. మళ్లీ ఇప్పుడు కలిసినా.. నా కుమార్తె వైఎస్ అంజలిరెడ్డి వివాహా ఆహ్వాన పత్రికను అందించడానికి మాత్రమే. అన్ని రాజకీయ పార్టీల అధినేతలను నా బిడ్డ పెళ్లికి రావాలని ఆహ్వానిస్తాను. ఇందులో కొత్తేం లేదు .. ఎంత అంతకన్నా కాదు. కన్న కుమార్తె వివాహాన్ని అడ్డుపెట్టుకొని తెర వెనుక రాజకీయాలు చేసుకునే ఖర్చు నాకు లేదు. శుభకార్యానికి, రాజకీయానికి లింకులు పెట్టి నా విశ్వసనీయత, ప్రజలు నాపై పెట్టుకున్న నమ్మకాన్ని దెబ్బతీయాలని చూస్తే ఊరుకునేది లేదు”అని షర్మిల పేర్కొన్నారు.

నబిలో 5కి.మీ

కొట్టుకుపోయిన ఏనుగు పిల్ల..

మొదటిపేజీ తరువాయి

అటవీ అధికారులు వెల్లడించిన వివరాల ప్రకారం..

బైకరంపూర్ అటవీ ప్రాంతంలో ఓ ఏనుగుల గుంపు తీస్తా నదని డాటుతుండగా.. నాలుగు రోజుల వయసున్న ఏనుగు పిల్ల తప్పిపోయింది. ఆ సమయంలో నదిలో వరద ప్రవాహం ఎక్కువగా ఉండడంతో దానిపై 5 కి.మీ మేర కొట్టుకుపోయింది. నీటిలో కొట్టుకుపోతున్న ఈ పిల్ల ఏనుగును గమనించిన కొందరు మత్స్యకారులు తీవ్రంగా శ్రమించి, దానిని సురక్షితంగా వదవలోకి ఎక్కించారు. అటవీ సిబ్బందికి సమాచారం అందించడంతో వారు ఏనుగు పిల్లను తమ సంరక్షణలోకి తీసుకున్నారు. అనంతరం తల్లి ఏనుగు జాడ తెలుసుకున్న అధికారులు ఏనుగు పిల్లను దానివద్దకు

పట్టపగలే దోపిడీ.. రోగులను ఇలా ఎలా మోసం చేస్తారు?:

మొదటిపేజీ తరువాయి

క్యాన్సర్ మందుల అధిక ధరలపై సుప్రీం కోర్టు తీవ్ర దిగ్బాంధి వ్యక్తం చేసింది. రిటైలర్లకు కేవలం రూ.2,700కే సరఫరా అవుతున్న ఒక క్యాన్సర్ ఔషధంపై.. రూ.27 వేల ఎంఆర్‌పీ (వీసా) ముద్రించడంపై విస్మయం వ్యక్తం చేసింది. ఇది అరాచకమని, రోగుల విషయంలో పట్టపగలే జరుగుతున్న దోపిడీ అని పేర్కొంది. దీనిపై చర్యలు తీసుకోవాల్సిన అధికారులు మౌనంగా ఉండటం ఆశ్చర్యకరమని తెలిపింది.

ఔషధాల ధరలపై కఠినమైన నియంత్రణ, జనరిక్ మందులను సూచించిన వైద్యులపై చర్యలు తీసుకోవాలంటూ దాఖలైన రెండు వేర్వేరు పిటిషన్లపై జస్టిస్ విక్రమ్‌నాథ్, జస్టిస్ నందిన్ మెహతాలతో కూడిన సుప్రీం ధర్మాసనం విచారణ చేపట్టింది. “క్యాన్సర్ చికిత్సకు వాడే కొన్ని మందుల ఎంఆర్‌పీ ధర్.. రిటైలర్లకు ఇచ్చే దాని కన్నా 10 రెట్లు ఎక్కువగా ఉంది. ఇది అరాచకం. దీన్ని దోపిడీ అనకపోతే ఇంకేమంటారు? క్యాన్సర్ చికిత్స కోసం ప్రజలు తమ ఇళ్లు, నగలను అమ్ముకుంటున్నారు. రోగులను ఇలా ఎలా మోసం చేస్తారు?” అని ధర్మాసనం మండిపడింది. ధరల నిర్ణయాన్ని ప్రధాన సమన్వయా పేర్కొంది. అనంతరం తదుపరి విచారణను ఈ నెల 29కి వాయిదా వేసింది.

నిమ్స్ వైద్యుడి నివాసంలో ఘనీబీ సోదాలు..

రూ.80కోట్ల ఆస్తుల గుర్తింపు

మొదటిపేజీ తరువాయి

దాదాపు రూ.80 కోట్లకుపైగా విలువైన స్థిర, చరాస్తులను గుర్తించినట్లు సమాచారం. కూకట్‌పల్లిలో రెండు విలాసవంతమైన ఫ్లాట్లు, మణికోండ, పేట్ బస్‌రోడ్‌, కూకట్‌పల్లిలో 5 అపార్ట్‌మెంట్లలో ఫ్లాట్లు, యాదాద్రి, నందిగామ, శామిర్‌పేట ప్రాంతాల్లో 4 ఓపెన్ ఫ్లాట్లు, విశాఖలో 800 గజాల స్థలం, బ్యాంకు ఖాతాల్లో రూ.41లక్షలు, పోస్టాఫీస్ ఖాతాల్లో రూ.12 లక్షల డిపాజిట్లు, డ్రైవేటు సంస్థలో రూ.35లక్షల మేర పెట్టుబడులతో పాటు 517 గ్రాముల

బుధవారం సెప్టెంబర్ 23,2026

హైదరాబాద్‌లోని పలు ప్రాంతాల్లో వర్షం

మొదటిపేజీ తరువాయి

వాయుగుండం ప్రభావంతో తెలంగాణలో ఇవాళ, రేపు (మంగళ, బుధవారాల్లో) భారీ నుంచి అతి భారీ వర్షాలు కురిసే అవకాశం ఉన్నట్లు వాతావరణ శాఖ వెల్లడించింది. ఇవాళ 8 జిల్లాలకు అతి భారీ, 20 జిల్లాలకు భారీ వర్ష సూచన ఉన్నట్లు తెలిపింది. పెద్దపల్లి, భూపాలపల్లి, ములుగు, భద్రాద్రి కొత్తగూడెం, ఖమ్మం, మహబూబాబాద్, ఉమ్మడి వరంగల్ జిల్లాలకు అతి భారీ వర్ష సూచన ఉన్నట్లు పేర్కొంది. ఆయా జిల్లాలకు వాతావరణ శాఖ ఆరెంజ్ హెచ్చరికలు జారీ చేసింది.

హైదరాబాద్‌లో వర్షాల దృష్ట్యా మున్సిపల్ కమిషనర్లు, హైద్రా, పోలీసు కమిషనర్లను ముఖ్యమంత్రి రేవంత్‌రెడ్డి ఆప్రమత్తం చేశారు. సమన్వయంతో పనిచేస్తూ పరిస్థితిని ఎప్పటికప్పుడు పర్యవేక్షించాలని ఆదేశించారు. “రోడ్లు, జంక్షన్లు, కాలనీల్లో వర్షపు నీరు నిలవకుండా చర్యలు చేపట్టాలి. విద్యుత్ సరఫరాకు అంతరాయం లేకుండా చూడాలి. లోతట్లు ప్రాంతాలు, వరద ముప్పు ఉన్న కాలనీలపై ప్రత్యేక దృష్టి పెట్టాలి. నాలాలు, డ్రేనేజీల్లో నీటి ప్రవాహానికి అడ్డంకులు లేకుండా చూడాలి. అత్యవసర పరిస్థితుల్లో స్పందించేందుకు సహాయక బృందాలను సిద్ధం చేయాలి. కంట్రోల్ రూమ్‌లు నిరంతరం ఆప్రమత్తంగా ఉండాలి. క్షేత్రస్థాయిలో అధికారులు అందుబాటులో ఉంటూ పరిస్థితిని పర్యవేక్షించాలి” అని సీఎం సూచించారు.

23 గ్రాముల ఎండిఎంపి స్వాధీనం..

ఇద్దరు అరెస్టు

మొదటిపేజీ తరువాయి

నిందితుల నుంచి 23 గ్రాముల ఎండిఎంపి, రెండు మొబైల్ ఫోన్లు, రూ.5,600 నగదు, హ్యాండ్‌బ్యాగ్ స్వాధీనం చేసుకున్నారు. వీటి మొత్తం విలువ సుమారు రూ.2.76 లక్షలు ఉంటుందని పోలీసులు తెలిపారు.

విచారణలో మహబీర్ సింగ్ రాజస్థాన్‌లోని జోధ్‌పూర్ నుంచి ఎండిఎంపిను తీసుకొచ్చి హైదరాబాద్‌లో వినియోగదారులకు విక్రయాస్తున్నట్లు పోలీసులు గుర్తించారు. ఈ కేసులో డ్రగ్ సరఫరాతో సంబంధం ఉన్న కుల్ డీష్, కైలాష్ హరారిో ఉన్నారని, వారి కోసం గాలింపు కొనసాగుతోందని తెలిపారు. నిందితులపై కేసు నమోదు చేసి దర్యాప్తు చేస్తున్నారు. పోలీస్ కమిషనర్ బి.సుమతి పర్యవేక్షణలో ఎస్ఓఓ, మల్కాజేగిరి పోలీసుల బృందాలు ఈ ఆపరేషన్ చేపట్టాయి.

వైభవంగా శ్రీవారి రథోత్సవం.. భక్తిశ్రద్ధలతో

రథాన్ని లాగిన భక్తులు

మొదటిపేజీ తరువాయి

తిరుమల: తిరుమల శ్రీవారి సాలకట్ల బ్రహ్మా్మవార్లో ఎనిమిదో రోజైన మంగళవారం ఉదయం 7 నుంచి 9 గంటల వరకు ఉభయదేవేరులతో కూడిన శ్రీమలయపుష్పామివారి రథోత్సవం అంగరంగ వైభవంగా జరిగింది. వేలాది మంది భక్తులు భక్తిశ్రద్ధలతో పాల్గొని రథాన్ని లాగి స్వామివారి అనుగ్రహాన్ని పొందారు. బ్రహ్మా్మవార్లో భాగంగా ఉభయదేవేరులతో కూడిన శ్రీమలయపుష్పామివారిని మహోన్నత రథంపై అధిష్టింపజేసి తిరుమాడ వీధుల్లో ఊరేగించారు. స్వామివారు రథంపై విహరిస్తుండగా భక్తులు అడుగడుగునా హారతులు సమర్పించారు. గోవిందనామస్మరణతో తిరుమాడ వీధులు మారుమోగాయి.

సీమగడ్డపై నుంచి జగన్‌కు మంత్రి లోకేశ్ మాన్ వార్నింగ్

మొదటిపేజీ తరువాయి

రాష్ట్రాదు: వైకాపా అధినేత జగన్‌కు సీమ గడ్డపై నుంచి మంత్రి నారా లోకేశ్ (ఓ్మీఖి సాశీనెంపప్తు) మాన్ వార్నింగ్ ఇచ్చారు. ‘టీచర్ల జోలికొస్తే చదివీ దిబిడే’ అంటూ హెచ్చరించారు. అనంతపురం జిల్లా రాష్ట్రాదులో ఎన్టీఆర్, పరిటాల రవి విగ్రహాలను లోకేశ్ ఆవిష్కరించారు. ఈ సందర్భంగా ఆయన మాట్లాడుతూ.. టీచర్లపై దాడులు, బూతులే వైకాపా సంస్కారమా? అని ప్రశ్నించారు.“ జగన్.. జాగ్రత్తగా ఉండు. టీచర్ల జోలికొస్తే ఎవరినీ వదిలిపెట్టం. రెడ్ బుక్ ఉంది. కంగారు పడద్దు.. ఎవరినీ వదిలే ప్రసక్త లేదు” అని హెచ్చరించారు.

అంతకుముందు మంత్రి లోకేశ్‌కు.. స్థానిక ఎమ్మెల్యే పరిటాల సునీత, ధర్మవరం తెదేపా ఇన్‌ఛార్జి పరిటాల శ్రీరామ్ ఆధ్వర్యంలో తెదేపా శ్రేణులు ఘనస్వాగతం పలికాయి. పలువురు పార్టీ నాయకులు ఆయనకు గజమాలతో సత్కరించారు. రాష్ట్రాదు జాతీయ రహదారి కూడలి నుంచి.. తహసీల్దార్ కార్యాలయం వరకు లోకేశ్ రోడ్ షో నిర్వహించారు.

అలాగైతే 7 రోజుల్లో

హర్యాజ్‌ను తెరుస్తాం: ఇరాన్

మొదటిపేజీ తరువాయి



అమెరికా-ఇరాన్ (ఖూా-Xత్పిఅ) మధ్య దౌత్యపరమైన అంతాల్లో కీలక పరిణామాలు చోటుచేసుకుంటున్నాయి. ఇరాన్ అధ్యక్షుడు పెజ్కేష్యూన్ అమెరికా పర్యటన వేళ టెప్రహ్స్ కీలక ప్రకటన చేసింది. అగ్రరాజ్యం తన సైనిక బలంగా మోహరింపును తగ్గించే దిశగా చర్యలు చేపడితే.. 7 రోజుల్లో హర్యాజ్ బలసంధి (క్రోత్పిత్ శాల సశీతిపెటల్)ని తిరిగి తెరుస్తామని పేర్కొంది. ఇరాన్, అమెరికా మధ్య మధ్యపరత్వం పహించే ప్రయత్నాలలో భాగమవుతున్న దేశాలతో సంప్రదింపులు జరపడానికీ.. ఈ వారం న్యూయార్క్‌లో జరగనున్న ఐక్యరాజ్యసమితి సర్వసభ్య సమావేశాలను వినియోగించుకోవాలని ఇరాన్ భావిస్తోంది.

ఈ ప్రతిపాదనను సుప్రీం లీడర్ మొజ్తబా ఖమేనీ, సుప్రీం నేషనల్ సెక్యూరిటీ కౌన్సిల్ సైతం ఆమోదించారన్నారు. నిర్దేశిత కాలంలోగా వాషింగ్టన్ ఓడరేవుల దిగ్బంధనాన్ని ఎత్తివేయకపోతే..అమెరికా స్థావరాలను మరోసారి లక్ష్యం చేసుకోవాల్సి వస్తుందని హెచ్చరించింది. భద్రతా మందలి నిర్దేశించిన 45 రోజుల గడువు సమీపిస్తున్న నేపథ్యంలో ఈ తాజా ప్రతిపాదన వచ్చింది.



డ్రగ్స్ నియంత్రణలో తెలంగాణకు జాతీయ గుర్తింపు

- కేంద్రం నిర్దేశించిన ఏడు అంశాల్లో 80 శాతానికి పైగా మార్కులు
- ఈగల్ ఫోర్స్ కృషికి జాతీయ స్థాయిలో పురస్కారం
- ఈగల్ ఫోర్స్ డైరెక్టర్ సందీప్ శాండిల్స్, సిబ్బందిని అభినందించిన- డీజీపీ సీపీ ఆనంద్
- డ్రగ్స్ మహమ్మారి బారి నుండి భవిష్యత్ తరాలను కాపాడటమే లక్ష్యం: డిజిపి సి. వి. ఆనంద్ వెల్లడి

హైదరాబాద్, సెప్టెంబర్ 22: జన తెలంగాణ డ్రగ్స్, మారకద్రవ్యాల నియంత్రణలో తెలంగాణ పోలీస్ శాఖ మరోసారి జాతీయ స్థాయిలో తన ప్రతిభను చాటుకుంది. డైరెక్ట్ సందీప్ శాండిల్స్ నేతృత్వంలో తెలంగాణ ఈగల్ ఫోర్స్ చేపట్టిన సమన్వయ చర్యలు, దర్యాప్తు, నిరోధక కార్యక్రమాలకు కేంద్ర ప్రభుత్వం గుర్తింపు లభించింది. కేంద్ర హోంమంత్రి అమిత్ షా చేతుల మీదుగా న్యూ ఢిల్లీ లో ఈగల్ ఫోర్స్ డైరెక్ట్ మంగళ వారం జాతీయ స్థాయి పురస్కారం అందుకున్నారు. న్యూఢిల్లీలో సెప్టెంబర్ 22, 23 తేదీల్లో నార్వేజిక్స్ కంట్రోల్ బ్యూరో ఆధ్వర్యంలో నిర్వహిస్తున్న మూడో జాతీయ స్థాయి యాంటీ నార్వేజిక్స్ టాస్క్ ఫోర్స్ (ఊచీఘీ) అధిపతుల సమావేశంలో ఈ గుర్తింపు లభించింది. దేశవ్యాప్తంగా మారకద్రవ్యాల అక్రమ రవాణాను అరికట్టేందుకు అనుసరించాల్సిన వ్యూహాలు, రాష్ట్రాల మధ్య సమన్వయం, దర్యాప్తు సామర్థ్యం, నార్వేజిక్స్ నియంత్రణ వ్యవస్థ బలోపేతంపై ఈ సదస్సులో చర్చిస్తున్నారు.

ఏడు అంశాల్లో ప్రతిభ కేంద్ర ప్రభుత్వం నిర్దేశించిన ఏడు ప్రధాన అంశాల ఆధారంగా రాష్ట్రాల యాంటీ నార్వేజిక్స్ టాస్క్ ఫోర్స్ పనితీరును అంచనా వేశారు. తెలంగాణ ఈగల్ ఫోర్స్ ఈ



- అంశాల్లో 80 శాతానికి పైగా మార్కులు సాధించింది.
1. ఇంటెలిజెన్స్ ఆపరేషన్స్
 2. సింథటిక్ డ్రగ్స్ నియంత్రణ
 3. ప్రాసిక్యూషన్ విధానం
 4. డిమాండ్, హార్ట్ రిడక్షన్
 5. కోఆర్డినేషన్, కెపాసిటీ బిల్డింగ్
 6. రిసెర్చ్, అనాలిసిస్
 7. అడ్మినిస్ట్రేషన్, లాజిస్టిక్స్
- ప్రాసిక్యూషన్ విభాగాన్ని మరింత బలోపేతం చేసేందుకు తెలంగాణలో ప్రత్యేక చర్యలు చేపట్టారు. లీగల్ సెర్చ్, జ్యుడీషియల్ అనాలిసిస్, సాక్షుల రక్షణ, ప్రాసిక్యూషన్ సపోర్ట్ వంటి అంశాలకు ప్రత్యేక సెల్‌లను ఏర్పాటు చేశారు.

జిల్లాల వారీగా డీజీపీ పర్యవేక్షణ డ్రగ్స్ నియంత్రణకు అత్యంత ప్రాధాన్యం ఇచ్చిన డీజీపీ సీపీ ఆనంద్... ఈగల్ ఫోర్స్ అధికారులతో పలుమార్లు సమీక్షా సమావేశాలు నిర్వహించారు. జిల్లాల పర్యటనల్లో ఎస్పీలు, యూనిట్ అధికారులకు మారకద్రవ్యాల అక్రమ

రవాణా, వినియోగంపై ప్రత్యేక దృష్టి పెట్టాలని ఆదేశించారు. ఈ క్రమంలో క్షేత్రస్థాయిలో ఇంటెలిజెన్స్ సేకరణ, కేసుల దర్యాప్తు, నిందితులపై చర్యలు, ప్రాసిక్యూషన్ తదితర అంశాలపై అధికారులు సమన్వయంతో పనిచేశారు.

భవిష్యత్ తరాలను కాపాడటమే లక్ష్యం డ్రగ్స్ మహమ్మారి బారిన పడకుండా భవిష్యత్ తరాలను కాపాడటమే తెలంగాణ ప్రభుత్వ లక్ష్యమని డీజీపీ సీపీ ఆనంద్ పేర్కొన్నారు. మారకద్రవ్యాల వల్ల యువత, ముఖ్యంగా పిల్లల జీవితాలు దెబ్బతినే ప్రమాదం ఉందని, అందువల్ల డ్రగ్స్ నియంత్రణపై పోలీస్ శాఖ మరింత కఠినంగా వ్యవహరించాల్సిన అవసరం ఉందన్నారు. కేంద్ర ప్రభుత్వం నిర్దేశించిన ప్రమాణాలను సాధించడంలో ఈగల్ ఫోర్స్‌తో పాటు జిల్లా పోలీసు యూనిట్లు, సంబంధిత విభాగాలు సమన్వయంతో పనిచేయడం అభినందనీయమని డీజీపీ తెలిపారు. జాతీయ స్థాయిలో తెలంగాణ ఈగల్ ఫోర్స్‌కు లభించిన ఈ గుర్తింపు వెనుక పనిచేసిన అధికారులు, సిబ్బందిని ఆయన అభినందించారు.

సైబర్ నేరాల నియంత్రణ, డ్రగ్స్ కట్టడిలో అగ్రస్థానం తెలంగాణ పోలీస్ శాఖ రెండు కీలక ప్రాధాన్య విభాగాల్లో దేశంలోనే మొదటి స్థానానికి చేరుకుంది. సైబర్ నేరాల నియంత్రణ, మారకద్రవ్యాల (యాంటీ నార్వేజిక్స్) కట్టడిలో అత్యుత్తమ పనితీరుతో అగ్రస్థానం సాధించింది. ఇతర విభాగాల్లోనూ ర్యాంకును మెరుగుపర్చేందుకు పోలీస్ శాఖ ప్రత్యేక కార్యచరణకు సిద్ధమవుతోంది. ముఖ్యంగా కొత్త జాతీయ నేర చట్టాల అమలు, ఐసీజీఎస్ (Xజజీ), సీసీటీఎన్ఎస్ (జజబీహ్) వంటి అంశాల్లో వెనుకబడిన స్థాయిని అధిగమించేందుకు ప్రత్యేక డ్రైవ్ చేపట్టనుంది. ఆయా విభాగాలపై ప్రత్యేక దృష్టి సారించి, పనితీరును నిరంతరం సమీక్షిస్తూ ర్యాంకును మెరుగుపర్చేలా చర్యలు తీసుకోనునట్లు డిజిపి స్పష్టం చేశారు.

టీజిఎస్సీడీసీఎల్ -- ప్రజాబాట కార్యక్రమంలో విస్తృత స్థాయిలో నిర్వహణ పనులు

హైదరాబాద్ సెప్టెంబర్ 22 జన తెలంగాణ విద్యుత్ సరఫరా వ్యవస్థను మరింత బలోపేతం చేయడం, వినియోగదారులకు నాణ్యమైన మరియు నిరంతర విద్యుత్ అందించడమే లక్ష్యంగా తెలంగాణ సదరన్ పవర్ డిస్ట్రిబ్యూషన్ కంపెనీ లిమిటెడ్ (టీజిఎస్సీడీసీఎల్) ఆధ్వర్యంలో నిర్వహిస్తున్న “ప్రజాబాట -- వాక్ అలోంగ్ ది లైన్” కార్యక్రమం నేడు సంస్థ పరిధిలోని వివిధ సర్కిళ్లు... డివిజన్లు, సెక్షన్లలో విస్తృతంగా కొనసాగింది. ఈ కార్యక్రమంలో భాగంగా డైరెక్టర్ (ఆపరేషన్స్) డాక్టర్ ఎన్. సర్పంచాలు గారు మెహిదీపట్నం డివిజన్ పరిధిలోని సూర్యానగర్ సెక్షన్ లో నిర్వహించిన ప్రజాబాట కార్యక్రమంలో పాల్గొని విద్యుత్ నిర్వహణ పనులను పరిశీలించారు.అలాగే పలువురు చీఫ్ ఇంజనీర్లు, సూపరింటెండింగ్ ఇంజనీర్లు, డివిజన్‌లో ఇంజనీర్లు, అసిస్టెంట్ డివిజన్‌లో ఇంజనీర్లు, అసిస్టెంట్ ఇంజనీర్లు మరియు సిబ్బంది సంస్థ పరిధిలోని పలు ప్రాంతాల్లో ప్రజాబాట కార్యక్రమంలో పాల్గొన్నారు. గ్రీటర్ హైదరాబాద్ పరిధిలోని క్యూర్ రీజియన్‌లో గణేష్ నిమజ్జనాలు జరిగే ప్రధాన చెరువులు, నిమజ్జన కేంద్రాలు మరియు ఊరిగంపు మార్గాల వద్ద విద్యుత్ అధికారులు ప్రత్యేక పర్యవేక్షణ చేపట్టి విద్యుత్ భద్రతా ఏర్పాట్లను తనిఖీ చేశారు.ప్రజాబాట కార్యక్రమంలో భాగంగా



అధికారులు మరియు సిబ్బంది విద్యుత్ మౌలిక సదుపాయాలపై ప్రత్యేక దృష్టి సారించారు.ఇందులో భాగంగా సబ్‌స్టేషన్లు, 33 కేవీ, 11 కేవీ మరియు ఎల్‌టి లైన్లు, డిస్ట్రిబ్యూషన్ ట్రాన్స్‌ఫార్మర్లు, నియంత్రకలు, ఫీడర్లు తదితర విద్యుత్ వ్యవస్థల పరిస్థితిని సమగ్రంగా పరిశీలించారు. లైన్లకు ఆటంకంగా ఉన్న పిచ్చిమొక్కలు,

చెట్ల కొమ్మలను తొలగించడం, విద్యుత్ స్తంభాలు, పీటర్లు, ఇన్సులేటర్లు, స్పైసర్లు తదితర పరికరాల తనిఖీలు నిర్వహించడం జరిగింది.అలాగే వ్యవసాయ ప్రాంతాలను సందర్శించిన అధికారులు రైతులతో నేరుగా మాట్లాడి విద్యుత్ సరఫరా నాణ్యత, వ్యవసాయ విద్యుత్ వినియోగం, ఎదురవుతున్న సమస్యల గురించి తెలుసుకున్నారు. వినియోగదారులను కలిసి వారి ఫిర్యాదులు, సూచనలు స్వీకరించి అక్కడికక్కడే పరిష్కరించే చర్యలు చేపట్టారు.గణేష్ నవరాత్రుల సందర్భంగా నగరంలోని పలు గణేష్ మండపాల వద్ద విద్యుత్ భద్రతా తనిఖీలు నిర్వహించడంతో పాటు, నిమజ్జనోత్సవాల కోసం ఏర్పాటు చేసిన విద్యుత్ సదుపాయాలను పరిశీలించి అవసరమైన సూచనలు చేశారు. ఎలాంటి ప్రమాదాలు జరగకుండా ముందస్తు జాగ్రత్తలు తీసుకోవాలని అధికారులకు ఆదేశించారు.ప్రజాబాట కార్యక్రమం ద్వారా విద్యుత్ వ్యవస్థలో లోపాలను ముందుగానే గుర్తించి సరిదిద్దడంతో పాటు, వినియోగదారులతో ప్రత్యక్షంగా మమేకమవుతూ వారి సమస్యలను వేగంగా పరిష్కరించేందుకు టీజిఎస్సీడీసీఎల్ కట్టబడి ఉందని అధికారులు తెలిపారు.

రేవంత్ కేసీఆర్ పై కోపం ఉంటే ఆయనపై తీర్పుకో రైతులపై కాదు

- రైతులు గొడవ చేస్తే తప్ప నీళ్లు వదలాలి అనే సోయి మీకు లేదా ?
- ఈటల రాజేందర్.

హైదరాబాద్ సెప్టెంబర్ 22 జన తెలంగాణ ఎల్ నినో రాబోతోంది జాగ్రత్త పడండి అంటే.. స్పందించలేదు. ముందస్తు సోయి లేదు. ఇప్పుడు కేంద్రం ప్యాకేజీ ఇవ్వాలి అంటున్నారు. ఈరోజు కూడా మేడిగడ్డ వద్ద 36 వేల క్యూసెక్కుల నీరు సముద్రంపాలవుతున్నాయి.. 96.5 మీటర్ల ఎత్తులో గోదావరి నది ప్రవహిస్తోంది. లిఫ్ట్ చేయడానికి కావాల్సింది 93.5 మీటర్లు మాత్రమే. అని ఎత్తిపోయిమంటే ఎన్టీఎస్‌ఎస్ రిపోర్ట్ కావాలన్నారు. రిపోర్ట్ వచ్చిన తర్వాత కూడా స్పందన లేదని ఆరోపించారు రేవంత్ రెడ్డి ప్రభుత్వానికి సంకల్పం లేదు, యావ ద్యాస ప్రజల మీద మమకారం లేదు. కృష్ణా నది నుండి హక్కులేని రాయలసీమ 300 టీఎంసీల నీళ్లు తీసుకుపోయి 30 లక్షల ఎకరాలకు నీళ్లు ఇస్తుంటే మహబూబ్ నగర్ ఎత్తిపోతల ద్వారా రెండున్నర లక్షల ఎకరాలకు కూడా నీరు ఇవ్వలేని దుస్థితి. అని కళ్ళుమూడే నీళ్లు ఉన్న ఇష్యుకుండా రైతుల గోస వుప్పుకుంటున్నారు. రైతులు తు అని ఊస్తున్నారు. ఇకనైనా మేలుకొని గోదావరి నుండి నీళ్లు లిఫ్ట్ చేయాలి.. కృష్ణ నుండి నీళ్లు విడుదల చేయాలని డిమాండ్ చేస్తున్నానని తెలిపారు రైతులకు ఇంజనీర్లకు ఏం ధ్వేషం ఉంటుంది.



నీళ్లు కావాలని అడిగితే ఎదురుదాడి చేస్తున్నారు. రిటైర్డ్ ఇంజనీర్లు చేస్తున్న సలహాలు సూచనలు పాటించండి. ఉత్తర తెలంగాణను ఎండబెట్టకండి, హైదరాబాద్ కు తాగునీటి కష్టాలు తీసుకురాకండి అని ఈటల రాజేందర్ అన్నారు. ఖైరతాబాద్ లో ఇన్సుబ్యూట్ ఆఫ్ ఇంజనీర్స్ భవన్లో రిటైర్డ్ ఇంజనీర్లు శ్యాంప్రసాద్ రెడ్డి, వెంకటేష్, సత్తిరెడ్డి, విఠల్ రావు, ఇంద్రసినా రెడ్డి, సాంబయ్య, కర్నూడర్ తదితర ఇంజనీర్లతో సమావేశం ఆయన ఎంపీ ఈటల రాజేందర్ ఎల్ నినో పరిస్థితిపై సేదీర్ఘంగా చర్చించారు. తరువాత జరిగిన మీడియా సమావేశంలో ప్రభుత్వ తీరుపై మండిపడ్డారు . ఎల్ నినో కారణంగా రైతులకు మళ్ళీ పాత కరెంటు కోతలు, కాలిన మోటార్ల రోజులు గుర్తుకు వస్తున్నాయి సెప్టెంబర్ నెలలోనే పంటలు ఎండిపోతున్నాయని వార్తల్లో

చూస్తున్నాం అని స్వయంగా రైతులే ధర్నాలు, ముట్టడి వంటి కార్యక్రమాలు చేసే పరిస్థితి ఏర్పడింది ప్రాణహితలో మాత్రమే నీళ్లు ఉన్నాయి.. రాష్ట్ర ప్రభుత్వం ఇప్పటికైనా మేడిగడ్డను పట్టించుకోకుంటే పరిస్థితి ఘోరంగా ఉండనుంది కాంగ్రెస్ కు కోపం ఉంటే కేసీఆర్ పై చూపించాలి.. అంతేకానీ రైతులపై చూద్దానీ రాష్ట్రంలో అడ్డగోలుగా కరెంట్ కోతలు జరుగుతున్నాయి గత పరిస్థితి తెలంగాణలో రానుంది 24 గంటల కరెంట్ సంగతి దేవుడెరుగు.. ఇప్పున్న కరెంట్ కూడా మధ్య మధ్యలో కోతలు విధిస్తోందనీ విమర్శించారు ఇంత ఘోరమైన పరిస్థితికి కారణం రాష్ట్ర ప్రభుత్వ వైఫల్యమే కదా కర్ణాటకలో వర్షాల కారణంగా అక్కడి ప్రాజెక్టులు కళకళలాడుతున్నాయి మరిన్ని వర్షాలు సమృద్ధిగా కురిస్తే దిగువ ప్రాంతాలకు నీళ్లు వస్తాయనీ తెలిపారు హక్కు లేని రాయలసీమకు కృష్ణా నది నుంచి 300 టీఎంసీలు తరలిపోతున్నాయి మనకు మాత్రం 2.5 లక్షల ఎకరాల పంటకు మాత్రమే నీళ్లు అందుతున్నాయనీ ఈ వర్షాకాలంలో వేసుకున్న పంటలను నీరు అందించాలి లేదంటే రాష్ట్ర ప్రభుత్వానికి ప్రజలు బుద్ధి చెప్పడం ఖాయం కాంగ్రెస్ కు ముందస్తు ప్రణాళికలు లేవా? ఎంతసేపు దామకోవడం.. దోచుకోవడం తప్పితే.. ప్రజల గురించి ముందస్తుగా ఆలోచించే సోయి లేదా ? అని మండిపడ్డారు

వర్కౌట్ చేస్తే లగ్జరీ గిఫ్ట్‌లు.. ఉద్యోగులకు కంపెనీ ఆఫర్

ఈ బిజీ లైఫ్‌లో వర్కౌట్‌కు సమయం కేటాయించడం కష్టమే అనుకునే వాళ్లే ఎక్కువ. ఆఫీసు పనితో పాటు.. గంటల కొద్దీ ట్రాఫిక్‌లో చేసే ప్రయాణాలతో వ్యాయామం చేయడానికి తీరికే లేకుండా పోతోంది. కానీ, మారుతున్న జీవనశైలిలో వ్యాయామం తప్పనిసరి అని నిపుణులు చెబుతున్నారు. అందుకే, తమ ఉద్యోగలను ఈ దిశగా ప్రోత్సహించేందుకు దక్షిణకొరియాకు చెందిన ఓ కంపెనీ (ఓ-టెక్స్ ఖాతీమిు జఝీఎజ్యుఅం) వినూత్న ఆలోచన చేసింది. క్రమం తప్పకుండా వర్కౌట్ చేసే ఉద్యోగులకు లగ్జరీ గిఫ్ట్‌లు

ఇస్తోంది. ఈ ఫిట్‌నెస్ ప్రోత్సాహకాల గురించి ఆ కంపెనీలో పనిచేసే ఓ ఖరత అమ్మాయి సోషల్ మీడియాలో పేర్ చేయడంతో ప్రస్తుతం ఇది వైరల్‌గా (ఎఅట్విత్తీ ఎఅసవతీ) మారింది.భారత్‌కు చెందిన వన్నీ ఆరోధా.. దక్షిణ కొరియా రాజధాని సియోల్‌లో ఓ కంపెనీలో పనిచేస్తున్నారు. వ్యక్తిగతంగా ఆమె కంటెంట్ క్రియేటర్ కూడా. ఇటీవల ఆమె తన ఇన్స్టా ఖాతాలో ఓ వీడియో పేర్ చేశారు. ఉద్యోగుల ఫిట్‌నెస్ కోసం తమ కంపెనీ ఇన్సెన్సు ఆఫర్ గురించి పంచుకున్నారు. ఎవరైనా ఉద్యోగి క్రమం తప్పకుండా రెండు

నెలల పాటు వ్యాయామం (జా-ఇవతీఎఅంవ) చేస్తే.. వారికి కంపెనీ గూచీ, షనల్, ప్రదా వంటి లగ్జరీ బ్రాండ్లకు చెందిన ఉత్పత్తులను కానుకగా ఇస్తున్నట్లు తెలిపారు. ఈ ఛాలెంజ్‌లో (+అఖ్ం టశీతీ జా-ఇవతీఎఅంవ) పాల్గొనే ఉద్యోగులు.. తమ వ్యాయామానికి సంబంధించిన ఫోటోలు, వీడియోలను మేనేజర్‌కు పంపాల్సి ఉంటుందని పేర్కొన్నారు. ఇది ఉద్యోగులకు ఎంతగానో ప్రేరణనిస్తోందని, తాను కూడా ఇప్పుడు క్రమం తప్పకుండా ఎక్సర్సైజ్ చేస్తున్నట్లు వెల్లడించారు.

అత్యంత వైభవంగా.గణేష్ నవరాత్రి ఉత్సవాలు

మంచిర్యాల జిల్లా/ సెప్టెంబర్ 22 జన తెలంగాణ మంచిర్యాల జిల్లా కేంద్రంలో గణేష్ నవరాత్రి ఉత్సవాలు అత్యంత వైభవంగా జరుగుతున్నాయి. ఇందులో భాగంగా జిల్లా కలెక్టర్ కుమార్ దీపక్, పట్టణంలోని అంజనిపుత్ర గణేష్ మండలిని సందర్శించారు. అక్కడ కొలువుదీరిన విష్ణుశ్వరుడిని దర్శించుకుని, ప్రత్యేక పూజలు నిర్వహించారు.మండపానికి చేరుకున్న కలెక్టర్ కుమార్ దీపక్కు నిర్వాహకులు, వేద పండితులు ఘన స్వాగతం పలికారు. స్వామివారికి పట్టుపస్రాలు, ఫలాలు సమర్పించిన కలెక్టర్, దేశప్రజలందరూ సుఖసంతోషాలతో, ఆయురారోగ్యాలతో ఉండాలని ప్రత్యేక ప్రార్థనలు చేశారు. ఈ సందర్భంగా మండప నిర్వాహకులు కలెక్టర్‌కు స్వామివారి తీర్థప్రసాదాలు అందజేసి, వేదాశీర్షచనం అందించారు. అనంతరం కలెక్టర్ మాట్లాడుతూ... జిల్లాలో వినాయక చవితి ఉత్సవాలు ప్రశాంత వాతావరణంలో, ఆధ్యాత్మిక శోభతో జరుపుకోవాలని సూచించారు. నిమజ్జన కార్యక్రమాలకు సంబంధించి అధికారులు, మండలి నిర్వాహకులు తగిన జాగ్రత్తలు తీసుకోవాలని తెలిపారు.ఈ కార్యక్రమంలో అన్ననిపుత్ర మండప నిర్వాహకులు గుర్రాల శ్రీధర్ తోపాటు, స్థానిక నాయకులు, అధిక సంఖ్యలో భక్తులు పాల్గొన్నారు.

అశోక్ నగర్ లో ఘనంగా అన్నప్రసాద వితరణ..

ఘనంగా కార్పొరేటర్ ఉమారాణి జన్మదిన వేడుకలు

పోగ్రాంకు ముఖ్యఅతిథిగా హాజరైన మేయర్ కోలగాని శ్రీనివాస్..



కరీంనగర్ సెప్టెంబర్ 22 జన తెలంగాణ కరీంనగర్ పట్టణం అశోక్ నగర్ లో వినాయక నవరాత్రి ఉత్సవాల సందర్భంగా మంగళవారం రోజున అన్నప్రసాద వితరణ చేపట్టారు. నగర మేయర్ కొలగాని శ్రీనివాస్ కార్యక్రమానికి ముఖ్య అతిథిగా హాజరై అన్నప్రసాదాన్ని ప్రారంభించారు.

కార్పొరేటర్ ఉమారాణి జన్మదిన వేడుకలు అన్నప్రసాద వితరణ కార్యక్రమం అనంతరం డివిజన్ కార్పొరేటర్ ఉమారాణి జన్మదిన వేడుకలను ఘనంగా నిర్వహించారు.ఈ జన్మదిన వేడుకల్లో మేయర్ కొలగాని శ్రీనివాస్ ప్రత్యేకంగా పాల్గొని, కేక్ కట్ చేయించి, . కార్పొరేటర్ ఉమారాణికి వ్యూధురూప్యక వుట్టినరోజు శుభాకాంక్షలు తెలిపారు.

41 మధ్యం బాటిళ్ల పట్టివేత..

హైదరాబాద్ సెప్టెంబర్ 22 జన తెలంగాణ



గ్రీటర్ హైదరాబాద్ ఎస్‌ఫోర్స్‌మెంట్ టీమ్ శంషాబాద్ రాజీవ్ గాంధీ ఎయిర్‌పోర్ట్ సమీపంలో తనిఖీలు చేపట్టారు.ఈ ఎయిర్ పోర్ట్ నుంచి గోవా, ఢిల్లీ ప్రాంతాల నుంచి నాన్ డ్యూటీ పెయిడ్ లిక్వర్ వస్తుందనే సమాచారం మేరకు రోడ్డుపై ఎయిర్ పోర్ట్ నుంచి వచ్చే వాహనాలను తనిఖీలు చేపట్టారు.ఈ తనిఖీల్లో 41 నాన్ డ్యూటీ పెయిడ్ లిక్వర్‌ను స్వాధీనం చేసుకున్నట్లు గ్రీటర్ హైదరాబాద్ అసిస్టెంట్ కమిషనర్ డి.శ్రీనివాస్ తెలిపారు. మధ్యం బాటిళ్లను శంషాబాద్ ఎక్స్‌జెక్ షేషన్‌లో అప్పగించినట్లు తెలిపారు.

అలాగైతే 7 రోజుల్లో హార్వూజ్‌ను

తెరుస్తాం: ఇరాన్



అమెరికా-ఇరాన్ (ఖూూ-Xతీఖుఅ) మధ్య దౌత్యపరమైన అంశాల్లో కీలక పరిణామాలు చోటుచేసుకుంటున్నాయి. ఇరాన్ అధ్యక్షుడు పెజిష్కయూన్ అమెరికా పర్యటన వేళ టెహ్రాన్ కీలక ప్రకటన చేసింది. అగ్రరాజ్యం తన సైనిక బలగాల మోహరింపును తగ్గించే దిశగా చర్యలు చేపడితే.. 7 రోజుల్లో హర్వూజ్ జలసంధి (ఓత్మిఖ్త శాట సశీతిఎబఓఓ)ని తిరిగి తెరుస్తామని పేర్కొంది. ఇరాన్, అమెరికాల మధ్య మధ్యవర్తిత్వం వహించే ప్రయత్నాలలో భాగమవుతున్న దేశాలతో సంప్రదింపులు జరపడానికి.. ఈ వారం న్యూయార్క్‌లో జరగనున్న ఐక్యరాజ్యసమితి సర్వసభ్య సమావేశాలను వినియోగించుకోవాలని ఇరాన్ భావిస్తోంది. ఈ ప్రతిపాదనను సుప్రీం లీడర్ మొజ్తబా ఖమేనీ, సుప్రీం నేషనల్ సెక్యూరిటీ కౌన్సిల్ సైతం ఆమోదించాలన్నారు. నిర్దేశిత కాలంలోగా పాషింగ్‌న్ ఓడరేవు దిగ్వింధనాన్ని ఎత్తివేయకపోతే..అమెరికా స్థావరాలను మరోసారి లక్ష్యం చేసుకోవాల్సి వస్తుందని హెచ్చరించింది. భద్రతా మండలి నిర్దేశించిన 45 రోజుల గడువు సమీపిస్తున్న నేపథ్యంలో ఈ తాజా ప్రతిపాదన వచ్చింది.



క్రికెట్తోనే భారత్కు తొలి స్వర్ణం..

ఫైనల్లో ట్రీలంకపై ఘన విజయం

ఆసియా క్రీడల్లో భారత్కు తొలి స్వర్ణ పతకం లభించింది. మహిళల క్రికెట్ ఫైనల్లో హార్మన్ ప్రీత్ సేన అద్భుత విజయంతో పసిడిని సొంతం చేసుకుంది. తుది పోరులో శ్రీలంకపై 147 పరుగుల తేడాతో టీమ్ ఇండియా గెలిచింది. తొలుత బ్యాటింగ్ చేసిన భారత్ 216/3 స్కోరు చేసింది. అనంతరం లక్ష్మి ఛేదనలో శ్రీలంక 69 రన్స్ కే ఆలోచించింది. దీంతో శ్రీలంక రజతంతో సరిపెట్టుకుంది. అంతకుముందు జరిగిన కాంస్య పోరులో బంగ్లాదేశ్ పాకిస్తాన్ విజయం సాధించింది.

బొలర్ల దెబ్బకు.. భారత్ నిర్దేశించిన భారీ లక్ష్మి ఛేదనకు దిగిన శ్రీలంకకు ఏదీ కలిసిరాలేదు. టీమ్ ఇండియా బొలర్ల దెబ్బకు బెంటెలెత్తిపోయారు. ఓ వైపు ఆ జట్టు సారథి చమరి

ఆటపట్టు (29) ఒంటరి పోరాటం చేసింది. ఆమెనే శ్రీలంక తరపున టాప్ స్కోర్. డిప్తి శర్మ (3/6), షఫాలీ వర్మ (2/3) శ్రీ చరణి (2/13), శ్రేయాంక పాటిల్ (2/9) దెబ్బకు శ్రీలంక ఏ దశలోనూ పోటీలో లేదు. ఇమేషా దులాని (3), హాసిని (0), కవిష దిల్వారి (11), హద్దీత (0), కౌషిని (14), హానిమ (1), సుగుందిక (3) పరుగులు చేశారు.

బ్యాటింగ్లో మెరుపులు శ్రీలంకపై ఇప్పటికే ఆసియా కప్లో గెలిచి ఊపుమీదున్న టీమ్ ఇండియా.. ఈ ఫైనల్లోనూ అదే జోరు చూపించింది. టాప్ నెగ్టి బ్యాటింగ్ ఎంచుకున్న భారత్ ప్రత్యర్థి ముందు భారీ లక్ష్మం ఉంచింది. షఫాలీ వర్మ (48: 29 బంతుల్లో 3 ఫోర్లు, 3 సిక్స్లు)తో కలిసి ఓపెనర్ నృతి మంధాన (79: 45 బంతుల్లో 5 ఫోర్లు, 7

సిక్స్లు) తొలి వికెట్కు 99 పరుగులు జోడించింది. ఈ క్రమంలో ఒకే క్యాలెండర్ ఇయర్లో అత్యధిక టీ20 పరుగులు చేసిన బ్యాటర్గా మంధాన ఘనత సాధించింది. షఫాలీ హాఫ్ సెంచరీ ముంగిట ఔటైంది. అయితే, ఆ తర్వాత వచ్చిన కెప్టెన్ హర్మన్ ప్రీత్ కౌర్ (19)తో మంధాన ఇన్ఫింగ్స్ను నడిపించింది. స్వల్ప వ్యవధిలో వీరద్వరూ పెవిలియన్కు చేరినా.. రిచా ఫోర్మ్ (49లి: 22 బంతుల్లో 6 ఫోర్లు, 3 సిక్స్లు) మాత్రం ఎదురు దాడి చేసింది. ఓవైపు భారతి (7లి)ను నాన్ స్ట్రైకింగ్కు పరిమితం చేసిన రిచా.. ఆఖరి మూడు ఓవర్లలో భారత్కు యాభై పరుగులను అందించింది. శ్రీలంక బొలర్లలో సుగుందిక, కవిష, ప్రదీప్ తల్ వికెట్ తీశారు.

జపాన్తో చారిత్రక మ్యాచ్.. భారత్దే విజయం

రెజ్లర్గా మొదలై..



ఆసియా గేమ్స్.. స్మృతి

ఆసియా క్రీడల్లో స్వర్ణమే లక్ష్యంగా బరిలోకి దిగబోతున్న

టీమ్ ఇండియా.. అంతకంటే ముందే విజయాల బోజీ కొట్టింది. ఆసియా క్రీడల అతిథ్య దేశం జపాన్తో జరిగిన చారిత్రక తొలి టీ20 మ్యాచ్లో (జ్లోచీ జం Xచీబి ౨0) భారత్ విజయం సాధించింది. వర్షం కారణంగా 5 ఓవర్లకు కుదించిన ఈ మ్యాచ్లో.. జపాన్పై టీమ్ ఇండియా (6ముఖ Xఅసలు) 2 పరుగుల తేడాతో గెలుపొందింది.

ఈ మ్యాచ్లో టాప్ గెలిచి బ్యాటింగ్ ఎంచుకున్న భారత్.. నిర్ణీత ఐదు ఓవర్లలో 4 వికెట్లు నష్టానికి 32 పరుగులు చేసింది. ఓపెనర్ అభిషేక్ శర్మ మరోసారి డకౌట్ అయ్యాడు. సంజాతాంసన్ (9), ఇషాన్ కిషన్ (3) కూడా విఫలమయ్యారు. శ్రేయస్ అయ్యర్ (16) ఫర్వాలేదనిపించాడు. జపాన్ బొలర్లలో ఛార్లీ హరా-హింజే రెండు వికెట్లు తీయగా.. ఇబ్రహీం తకహాషీ, బెంజమిన్ ఇతో-దేవిస్ చెరో వికెట్ తీసుకున్నారు.

క్రికెట్తోనే భారత్కు తొలి స్వర్ణం.. ఫైనల్లో శ్రీలంకపై ఘన విజయం లక్ష్మి ఛేదనలో జపాన్ గట్టిపోటీ ఇచ్చింది. అయితే, నిర్ణీత ఓవర్లలో ఆ జట్టు మూడు వికెట్లు నష్టానికి 30 పరుగులకే పరిమితమైంది. జపాన్ బ్యాట్లలో కెండెల్ కడోవాకి-ఫైమింగ్ (12), జెంజిమిన్ ఇతో దేవిస్ (9) ఫర్వాలేదనిపించారు. భారత బొలర్లలో వాషింగ్టన్ సుందర్ రెండు వికెట్లు తీశాడు. ఓపెనర్ లచ్చాన్ యుమోహాట్ లేక్ రహాట్ అయ్యాడు.

మరికొన్ని విశేషాలు అంతర్జాతీయ టీ20ల్లో భారత్కు ఇది 200వ విజయం. 2006లో దక్షిణాఫ్రికాపై తొలి విజయాన్ని నమోదు చేసిన టీమ్ ఇండియా.. 2017లో శ్రీలంకపై 50వ విజయాన్ని తన ఖాతాలో వేసుకుంది. వెస్టిండీస్పై 100వ (2022), ఆస్ట్రేలియాపై 150వ (2024) విజయాన్ని నమోదు చేసింది.

అత్యంత తక్కువ మార్జిన్తో టీమ్ ఇండియా గెలిచిన మ్యాచ్లో ఇది ఒకటి. దక్షిణాఫ్రికా (2012), బంగ్లాదేశ్ (2016) జట్లపై ఒక పరుగు తేడాతో నెగ్గిన భారత్.. శ్రీలంకపైనా ఓసారి (2023) రెండు పరుగులు తేడాతో విజయం సాధించింది.

ఐసీసీ శాశ్వత సభ్యుల దేశాల్లో భారత్ ఇప్పటివరకు 20 దేశాలపై ఆడిన తొలి మ్యాచ్లో 17 సార్లు గెలుపొందింది. న్యూజిలాండ్, వెస్టిండీస్పై ఓడిపోగా.. స్కాట్లాండ్తో ఆడిన మ్యాచ్లో ఫలితం తేలలేదు.

అభిషేక్ ఖాతాలో చెత్త రికార్డ్.. ఈ మ్యాచ్లో భారత ఓపెనర్ అభిషేక్ శర్మ తాను ఎదుర్కొన్న తొలి బంతితో ఔటై గోల్డెన్ డక్గా వెనుదిరిగాడు. దీంతో

అంతర్జాతీయ టీ20 క్రికెట్లో అత్యంత చెత్త రికార్డును తన ఖాతాలో వేసుకున్నాడు. పొట్టి ఫార్మాట్లో ఎక్కువసార్లు గోల్డెన్ డక్ అయిన భారత ఓపెనర్గా నిలిచాడు.

ఇప్పటివరకు రోహిత్ శర్మ అంతర్జాతీయ టీ20ల్లో 4 సార్లు ఇలా ఔటయ్యాడు.. అభిషేక్ ఐదు సార్లు గోల్డెన్ డక్గా పెవిలియన్కు చేరాడు.

ఇక, ఒక క్యాలెండర్ ఏడాదిలో టీ20ల్లో అత్యంత ఎక్కువసార్లు డకౌట్ అయిన బ్యాటర్గానూ అభిషేక్ శర్మ మరో చెత్త రికార్డును తన పేరిట రాసుకున్నాడు. ఈ ఏడాది అతడు 10 సార్లు ఇలా ఔట్ అయ్యాడు. ఈ జాబితాలో 9 డకౌట్లతో రషీద్ ఖాన్ (2019), షాదాత్ ఖాన్ (2024)

తర్వాతి స్థానాల్లో



క్రీడావిభాగం: ఆసియా క్రీడల్లో రెండు రజతాలు (వ్యక్తిగత, టీమ్) సాధించిన మాటర్ హిమాంశు థిల్లాన్ ది ఆసక్తికర నేపథ్యం. ఈ హరియాణా కుర్రాడు మొదట గన్ పట్టుకోలేదు. రెజ్లింగ్లోకి వెళ్లాడు. అతడి పెద్ద నాన్న మల్ల యోధుడు కావడమే ఇందుకు కారణం. హిమాంశు తండ్రి షంషేర్ కూడా తన తనయుడు రెజ్లర్ కావాలనుకున్నాడు. అందుకు తగ్గట్టే అతడిని కుస్తీలో ప్రోత్సహించాడు. కానీ ఆ ఆటలో హిమాంశు ఎక్కువ కాలం కొనసాగలేదు. గాయాలు కావడంతో అతడికి భయం వేసింది. ఈ ఆట చాలా కష్టంగా అనిపించడంతో

మాత్రం అనుకోకుండా వచ్చాడు. అతడు చదువుకునే కుంధ్రిలోని గురుకుల్ పాఠశాలలో మాటింగ్ రేంజ్ ఉండేది. సరదాగా స్నేహితులతో కలిసి ప్రాక్టీస్ చేసేవాడు. మాటింగ్లో అతడి కచ్చితత్వం చూసిన కోచ్ కులేష్ నెహ్రూ.. హిమాంశును ప్రోత్సహించాడు. అయితే గన్ కొనాలంటే ఎంతో ఖర్చు. దాదాపు రూ.3 లక్షలు అవుతుంది. అయితే హిమాంశు వైపుణ్యం గురించి తెలుసుకున్న అతడి నాన్న షంషేర్ అప్పు తెచ్చి గన్ కొన్నాడు. ప్రాక్టీస్ కోసం అతడిని కర్నాట్ నుంచి కైలాశ్ మార్గాడు. తర్వాత ఎంపీ నవీన్ జిందాల్ ఆర్థికంగా ఆదుకోవడం, ఆపై ఒలింపిక్ గోల్డ్ కెస్ట్రలో అవకాశం రావడంతో హిమాంశుకు ఆర్థిక ఇబ్బందులు తప్పాయి. తొలిసారి ఆసియా క్రీడల్లో పాల్గొంటున్నా.. 10 మీటర్ల ఎయిర్ రైఫిల్ ఫైనల్లో ఒత్తిడి లేకుండా ఆఖరిదాకా పోరాడాడు 20 ఏళ్ల హిమాంశు. ఆఖర్లో పుంజుకుని కాంస్యం నుంచి రజత స్థానానికి రాగలిగాడు. టీమ్ విభాగంలో జట్టు రజతం గెలవడంలోనూ తన వంతు పాత్ర పోషించాడు.

అంచనాలు లేకుండా.... పార్టీమానే కూడా ఎలాంటి అంచనాలు లేకుండా.. తొలిసారి ఆసియా క్రీడల్లో బరిలో దిగి పతకం సాధించాడు. 10 మీటర్ల ఎయిర్రైఫిల్లో టీమ్ రజతం గెలవడంలో కీలకమయ్యాడు. మహారాష్ట్రలోని సోలాపుర్కు చెందిన 18 ఏళ్ల పార్ట్.. అంతర్జాతీయ స్థాయిలో గెలిచిన తొలి పెద్ద పతకం ఇదే. పార్ట్ తండ్రి పోలీస్. 2021లో అతడికి సోలాపుర్ నుంచి ముంబయికి బదిలీ అయింది. అక్కడే మాజీ ఒలింపియన్ సుమ షిరూర్ మాటింగ్ అకాడమీలో పార్ట్ను చేర్పించాడు. అక్కడే రాటుదేలిన పార్ట్..

2024లో జూనియర్ ప్రపంచ ఛాంపియన్ అయ్యాడు. ఈ ఏడాది మేలో సీనియర్ విభాగంలో అరంగేట్రం చేసిన ఈ టీనేజర్.. మ్యూనిక్ ప్రపంచకప్లో ఏడో స్థానంలో నిలిచాడు. ఆ అనుభవంతో ఆసియా క్రీడల్లో సత్తా చాటాడు.

తర్వాతి స్థానాల్లో

ఆసియా గేమ్స్.. స్మృతి మంధాన సరికొత్త చరిత్ర

విజయ్ దేవరకొండ భారీ పాన్ ఇండియా మూవీ “రణబాలి” నుంచి ‘ఏందయ్య సామీ..’ ఫుల్ లిరికల్ సాంగ్ రిలీజ్

జన తెలంగాణ సినిమా

విజయ్ దేవరకొండ, రశ్మిక మందన్న జంటగా నటిస్తున్న భారీ పాన్ ఇండియా మూవీ “రణబాలి”. ఈ సినిమాకు రాహుల్ సంకృత్యన్ దర్శకత్వం వహిస్తున్నారు. టీ సీరీస్ సమర్పణలో మైత్రీ మూవీ మేకర్స్ బ్యానర్ పై “రణబాలి” సినిమాను ప్రొడ్యూసర్స్ సవీన్ యార్నేని, వై రవిశంకర్ హ్యాజ్ బడ్జెట్ తో నిర్మిస్తున్నారు. అక్టోబర్ 16న విజయదశమి వర్సెడినం సందర్భంగా “రణబాలి” సినిమా వరల్డ్ వైడ్ గ్రాండ్ థియేట్రికల్ రిలీజ్ కు రెడీ అవుతోంది. ఈ రోజు ఈ చిత్రం నుంచి ‘ఏందయ్య సామీ..’ ఫుల్ లిరికల్ సాంగ్ ను రిలీజ్ చేశారు. తెలుగుతో పాటు తమిళ, మలయాళ, కన్నడ, హిందీ..ఐదు భాషల్లో ఈ పాటను విడుదల చేశారు.“రణబాలి”లో విజయ్, రశ్మిక పెళ్లి చేడుక సందర్భంగా ‘ఏందయ్య సామీ..’ పాట చిత్రీకరించారు. 19వ శతాబ్దంలో పెళ్లి సందడి ఎంత సంప్రదాయంగా ఉండేదో ‘ఏందయ్య సామీ..’ పాటలో అందంగా రూపొందించారు. ఈ పాటను అజయ్ అతుల్ మెలోడియస్ గా కంపోజ్ చేశారు. రామజోగయ్య శాస్త్రి అద్భుతమైన లిరిక్స్ అందించగా, శ్వేతా మోహన్, అజయ్ గోగవలే మధురంగా పాడారు. ‘ఏందయ్య సామీ..’ పాట ఎలా ఉందో చూస్తే - ‘ఏందయ్య సామీ ఇట్లు గాస్తాంది వెన్నెల, ఊపేస్తా ఉంది సిత్తరాలా ఉయ్యాలా, వీచే గాలికి ఆత్తరద్దించెవ్వరు, మారే ఝాముకి మందుపెట్టించెవ్వరు, మాయదారి మనస్సాగక జాగరమన్నరా..’ అంటూ మళ్ళీ మళ్ళీ వినాలనిపించేలా సాగుతుంది పాట.19వ సెంచరీ నేపథ్యంతో 1854 నుంచి 1878 మధ్య బ్రిటీష్ పాలనా కాలంలో జరిగిన యదార్థ చారిత్రక సంఘటలను ఆధారంగా “రణబాలి” సినిమా రూపొందుతోంది. ఈ సినిమా పాన్ ఇండియా స్థాయిలో మూవీ లవర్స్ లో



ఆసక్తి కలిగిస్తోంది. రీసెంట్ గా రిలీజ్ చేసిన ఈ చిత్ర టీజర్ మూవీపై అంచనాలు మరింతగా పెంచేసింది. నటీనటులు - విజయ్ దేవరకొండ, రశ్మిక మందన్న, ఆర్కాట్ వోన్సూ, తదితరులు టెక్నికల్ టీమ్ -----

బ్యానర్ - మైత్రీ మూవీ మేకర్స్ సమర్పణ - గుల్షన్ కుమార్, భూషణ్ కుమార్, టీ సీరీస్ ఫిలింస్ ప్రొడ్యూసర్స్ - సవీన్ యార్నేని, రవిశంకర్ స్టోరీ, డైరెక్షన్ - రాహుల్ సంకృత్యన్ కో ప్రొడ్యూసర్స్- అనురాగ్ పర్వతనేని, శివ చనన సీఈవో - చైర్ మ్యూజిక్ - అజయ్ - అతుల్ డీవోపీ - సీరీస్ షా, జిష్టు భట్టాజిష్టు భట్టాచర్ల రైటర్ - ప్రమోద్ తమ్మినేని ప్రొడక్షన్ డిజైనర్ - శివం రావు నాగసాని ఎడిటర్ - కార్తిక శ్రీనివాస్ ఆర్ చీఫ్ ఎగ్జిక్యూటివ్ ప్రొడ్యూసర్ - ఆర్ చంద్రశేఖర్ ఎగ్జిక్యూటివ్ ప్రొడ్యూసర్ - చెంబోలు సాయి ఆదిత్య కొరియోగ్రఫీ - కృతి మహేశ్ కాన్స్ట్రూమ్ డిజైనర్ - అర్చన రావు ఆర్ట్ డైరెక్టర్ - విఠల్ కోసనం వీఎఫ్ఎక్స్ సూపర్ వైజర్ - సునీల్ రాజు చింత యాక్టర్స్ కొరియోగ్రాఫర్స్ - యెన్నిక్ బెన్, ఆండీ లాంగ్ గ్యుయెన్, రాబిన్ నుబ్బు సౌండ్ డిజైనర్ - రఘునాథ్ కెమిశెట్టి పబ్లిసిటీ డిజైనర్ - కలిలన్ చెల్లయ్య పీఆర్ఓ - సురేష్ (ఎన్ కె మీడియా) మార్కెటింగ్ - ఫస్ట్ షో

చీరలంటే నాకెంతో ఇష్టం

సినీతార మీనాక్షి

జన తెలంగాణ సినిమా

యాంకర్: తెలుగు ప్రేక్షకుల అభిమానాన్ని సొంతం చేసుకున్న సినీతార మీనాక్షి చౌదరి ఆసక్తికర వ్యాఖ్యలు చేశారు. తాను పూర్తిగా తెలుగు అమ్మాయిగా మారిపోయానని చెప్పిన ఆమె.. చీరలంటే తనకు ఎంతో ఇష్టమని మీనాక్షి తెలిపారు. వాయిస్ : యాదాద్రి భువనగిరి జిల్లా భువనగిరి పట్టణంలో గరుడ వస్త్రా సిల్క్ ప్రారంభించిన మీనాక్షి చౌదరి షాపింగ్ మూల్ లో జ్యోతి ప్రజ్ఞలు చేసి ప్రత్యేక పూజలు చేశారు.షాపింగ్ మూల్ లో కలియ తిరిగి ప్రేక్షకులతో సందడి చేశారు.అనంతరం మీడియా తో మాట్లాడుతూ...“నేను పూర్తిగా తెలుగు అమ్మాయిగా మారిపోయాను.నేను భువనగిరి కి గరుడ షాపింగ్ కి రావడం చాలా సంతోషంగా ఉంది నేను భువనగిరి కి రావడం మొదటి సారి నాకు చీరలు అంటే చాలా ఇష్టం. ముఖ్యంగా కాటన్, సిల్క్, బనారస్ చీరలు అంటే చాలా ఇష్టం” అని మీనాక్షి చౌదరి తెలిపారు..ఇక తన తాజా



చిత్రం ‘విశ్వకర్మ’ గురించి కూడా ఆమె వివరించారు. డిసెంబర్‌లో ఈ సినిమా ప్రేక్షకుల ముందుకు రానుందని చెప్పారు. ‘విశ్వకర్మ’ పూర్తిగా ఫ్యామిలీ ఓరియెంటెడ్



మూవీ అని, కుటుంబ ప్రేక్షకులను ఆకట్టుకునేలా సినిమా ఉంటుందని మీనాక్షి చౌదరి పేర్కొన్నారు.

ఈ వారం థియేటర్‌లో మాస్ జాతర.. ఓటీటీలో సందడి వీటిదే!



ఇప్పుడు చూస్తున్న ప్రచార చిత్రాలకంటే తెరపై ‘ది ప్యారడైజ్ నాలుగు రెట్లు ఎక్కువగా ఉంటుందని అంటున్నారు నాని. (మీఊఅ) ఆయన కథానాయకుడిగా శ్రీకాంత్ ఓదెల దర్శకత్వంలో రూపొందిన పీరియాడిక్ యాక్షన్ డ్రామా ‘ది ప్యారడైజ్’. కయూడు లోహర్ కథానాయిక. మోహన్‌బాబు, రాఘవ్ జుయల్, సోనాలి కుల్‌కర్ణి తదితరులు కీలక పాత్రలు పోషించారు. ఎస్.ఎల్.వి.సినిమాస్ పతాకంపై సుధాకర్ చెరుకూరి నిర్మించారు. ఇప్పటికే చిత్రీకరణ పూర్తి చేసుకున్న ఈ మూవీ సెప్టెంబరు 24న గ్రేడ్డ్ జూబిలీసుఅంప తీవ్రతీమ్మంప (ఎఫ్ఎ) ప్రేక్షకుల ముందుకు రానుంది. ఇంతకుముందెప్పుడూ చూడని సరికొత్త అవతార్‌లో నానిని చూడబోతున్నారు. యాక్షన్‌తో పాటు, తల్లికొడుకుల ఎమోషన్స్ సినిమాకు బలమని చిత్ర బృందం చెబుతోంది. (ది రాగిమయూర్, మెరిస్ ఫిలిమ్ జంటగా నటిస్తున్న కామెడీ ఎంటర్టైన్‌రన్ ‘అనుమాన పక్షి’. (ఘాటమియ్యం గ్రూపుల) విమల్‌కృష్ణ దర్శకత్వం వహిస్తున్నారు. ఇప్పటికే చిత్రీకరణ



పూర్తి చేసుకున్న ఈ మూవీ సెప్టెంబరు 25న (ఘాటమియ్యం జూబిలీసుల) తీవ్రతీమ్మంప (ఎఫ్ఎ) ప్రేక్షకుల ముందుకు రానుంది. ప్రతి విషయానికి అనుమానపడే వ్యక్తి వల్ల అతనితో పాటు చుట్టూపక్కల ఉన్న వాళ్ళు ఎలాంటి ఇబ్బందులు పడ్డారన్న ఆసక్తికర అంశంతో ఈ మూవీని తీర్చిదిద్దారు. (అనుమాన సిద్ధార్థ్ మల్లోతా, (ఘాటమియ్యం) మూర్తిపతి) తమన్నా కీలక పాత్రల్లో నటించిన మిస్టరీయస్ థ్రిల్లర్ ‘ది వన్’. (రఘవ ఎవారూచి) దీపక్ మిత్రా దర్శకుడు. ఇప్పటికే చిత్రీకరణ



పూర్తి చేసుకున్న ఈ మూవీ సెప్టెంబరు 25న గ్రేడ్డ్ జబ్బుఅ టశీతీఎవ శీల్‌ప్రవ టశీతీవర్ తీవ్రతీమ్మంప (ఎఫ్ఎ) ప్రేక్షకుల ముందుకు రానుంది. ‘సూర్యాప్రమయం తర్వాత అడవిలోకి వెళ్లిన కథానాయకుడిగా ఎలాంటి పరిస్థితులు ఎదురయ్యాయన్న ఆసక్తికర కథతో ఈ సినిమాను తీర్చిదిద్దారు. మార్వెల్ అభిమానులకు మరోసారి పండగ రాబోతోంది. 2019లో విడుదలైన ‘అవెంజర్స్: ఎండ్‌గేమ్’ ప్రపంచవ్యాప్తంగా సంచలనం సృష్టించింది. ఇప్పుడు ఏదేళ్ల తర్వాత ‘అవెంజర్స్ ఎండ్‌గేమ్: ఎంకోర్’ పేరుతో సెప్టెంబరు 25న విడుదల కానుంది. ఇంగ్లీష్, హిందీ, తమిళం, తెలుగు భాషల్లో ఈ సినిమా ప్రేక్షకుల ముందుకు రానుంది. ఈ ఏడాది చివరిలో ‘అవెంజర్స్: డూమ్స్‌డే’ రానున్న నేపథ్యంలో 22 సినిమాల్లో కొనసాగిన కథలు, పాత్రలను ‘అవెంజర్స్: ఎండ్‌గేమ్‌తో’ అదీ బిగ్‌స్క్రీన్‌పై మరోసారి చూడటం సరికొత్త అనుభూతిని పంచవంది.

బాలకృష్ణ కొత్త మూవీ టైటిల్ ఇదే.. రిలీజ్ డేట్ ఫిక్స్

సందమూరి బాలకృష్ణ (ద్విశ్రీఘభతీఅంప్రతలు) కథానాయకుడిగా గోపీచంద్ మలిసేని దర్శకత్వంలో ఓ చిత్రం రూపొందుతున్న సంగతి తెలిసిందే. ఈ మూవీకి ‘దాదా’ (జూబిలీ) టైటిల్‌ను ఖరారు చేశారు. ‘వీరసింహారెడ్డి’ విజయం తర్వాత ఈ ఇద్దరూ కలిసి చేస్తున్న రెండో సినిమా ఇది. వృద్ధి సినిమాస్ పతాకంపై వెంకట సతీశ్ కిలారు నిర్మిస్తున్నారు. కాజల్ కథానాయిక. మంచు మనోజ్ కీలక పాత్ర పోషిస్తున్నారు. శరవేగంగా చిత్రీకరణ జరుపుకొంటున్న ఈ మూవీ డిసెంబరు 24న ప్రేక్షకుల ముందుకు రానుంది. ఆదివారం ఈ విషయాన్ని తెలియజేస్తూ చిత్ర బృందం



వీడియోను పంచుకుంది.

సందమూరి మోక్షజ్ఞ మూవీ ఖరారు.. దర్శకుడు ఎవరంటే.. ఇటీవల ఇదే మూవీ షూటింగ్‌లో బాలకృష్ణ గాయపడిన సంగతి తెలిసిందే. గాయం కారణంగా ప్రస్తుతం విశ్రాంతిలో ఉన్న ఆయన త్వరలోనే తిరిగి సెట్‌లోకి అడుగుపెట్టనున్నట్లు తెలుస్తోంది. ముంబయి నేపథ్యంగా సాగే ఈ యాక్షన్ డ్రామాలో బాలకృష్ణ మునుపెన్నడూ చూడని శక్తిమంతమైన పాత్రలో అలరించనున్నారు.

ఘనంగా ‘తక్కిర్’ మూవీ సాంగ్ షూటింగ్ ప్రారంభం

జన తెలంగాణ సినిమా

పూజా కార్యక్రమంతో ప్రారంభమైన చిత్ర నిర్మాణ పనులు



హైదరాబాద్: ఎస్‌వీఎస్ రావు సమర్పణలో, ప్లిమీ క్రియేషన్స్, ఆరంజ్ మీడియా ఆర్ట్ ఎంటర్టైన్‌మెంట్ బ్యానర్లపై తెరకెక్కుతున్న ‘తక్కిర్’ చిత్రానికి సంబంధించిన సాంగ్ షూటింగ్ పూజా కార్యక్రమంతో ఘనంగా ప్రారంభమైంది. ఈ కార్యక్రమంలో ణతీ చల్లగాలి వెంకటరాజు గారు ఫస్ట్ క్లాస్ కోట్లదం జరిగింది. మొదటగా సింగర్స్ శారదా సాయి, రామ్ దుర్గానులతో పాడించడం జరిగింది. ఈ సందర్భంగా నిర్వహించిన ప్రెస్‌మీట్‌లో చిత్ర యూనిట్ సభ్యులు పాల్గొని సినిమా విశేషాలను వెల్లడించారు. ఈ చిత్రానికి దీక్షిత్ జూకంటి దర్శకత్వం వహిస్తుండగా, కె. వరంధాములు నిర్మాతగా వ్యవహరిస్తున్నారు. సంగీతాన్ని కె. లక్ష్మణ్ సాయి అందిస్తున్నారు. సినిమాటోగ్రఫీని భాస్కర్ నిర్వహిస్తున్నారు. చంద్ర ఆదిత్య సాహిత్యం అందిస్తున్నారు. సౌండ్ ఇంజనీర్ కేకే, ప్రొడక్షన్ ఎగ్జిక్యూటివ్‌గా ఎం. మురళి రెడ్డి, షోట్‌గ్రఫీ బాధ్యతలను స్వామి, కోఆర్డినేషన్ బాధ్యతలను ఎన్. సహదేవ్ ముదిరాజ్ నిర్వహిస్తున్నారు.‘తక్కిర్’ చిత్రంలోని సాంగ్ షూటింగ్ ప్రారంభం కావడంతో చిత్రంపై ఆసక్తి నెలకొంది. కుటుంబం, ప్రేమ, భావోద్వేగాల నేపథ్యంలో తెరకెక్కుతున్న ఈ చిత్రం ప్రేక్షకులను ఆకట్టుకునేలా రూపొందిస్తున్నట్లు చిత్రబృందం తెలిపింది. త్వరలోనే సినిమాకు సంబంధించిన మరిన్ని వివరాలను వెల్లడించనున్నట్లు తెలిపారు.

కర్ణుడిగా రాఘవ లారెన్స్.. మైథలాజికల్ చిత్రం సిద్ధం..



నటుడు, కొరియోగ్రాఫర్ రాఘవ లారెన్స్ ప్రధానపాత్రలో మైథలాజికల్ సినిమా రానుంది. మహాభారతంలోని కర్ణుడి జీవితం ఆధారంగా తెరకెక్కుతోన్న చిత్రం ‘మహావీర కర్ణ’ (మృష్ణుజువంతీ ఖుతీఱు). ఇందులో రాఘవ లారెన్స్ ప్రధానపాత్రలో కనిపించనున్నారు. ఇందుకు సంబంధించిన ఫస్టులక్ పోస్టర్‌ను పంచుకున్నారు. రమేష్ వర్మ దర్శకత్వంలో రూపొందుతోన్న ఈ సినిమా వచ్చే ఏడాదిలో ప్రేక్షకుల ముందుకు రానుంది. ఈ సినిమాలో అవకాశం రావడం తన అద్భుతమంటూ రాఘవ (ఘనప్రభుజు గ్రూపుల) పోస్ట్ పెట్టారు. “మనపురాణాల్లో అత్యంత గొప్ప వ్యక్తిగా కీర్తించే కర్ణుడి పాత్రను పోషించే అవకాశం వచ్చినందుకు సంతోషంగా ఉంది. ఈ పాత్రకు నన్ను ఎంచుకున్నందుకు రమేష్ వర్మకు కృతజ్ఞతలు” అని పోస్ట్ పెట్టారు. పాన్ ఇండియా స్థాయిలో ఈ సనిమా రూపొందుతోంది.

చిరంజీవి ‘విశ్వంభర’ వర్సెస్ ‘కాకా’.. దర్శకుడి డివోషనల్ పోస్ట్



చిరంజీవి () నటించిన ‘విశ్వంభర’, ‘కాకా’ రెండూ ఒకేసారి రానున్నాయా..? ఇప్పటికే ‘కాకా’ విడుదల తేదీ ఖరారైంది. జనవరి 13న ఈ సినిమాను విడుదల చేయనున్నట్లు చిత్రబృందం స్పష్టం చేసింది. మరోవైపు ‘విశ్వంభర’ కూడా సంక్రాంతికి రానున్నట్లు గతంలో వార్తలు వచ్చాయి. సినిమా విడుదల తేదీపై అధికారిక ప్రకటన లేదు. ఈ నేపథ్యంలో ఈ సినిమా దర్శకుడు వశిష్ట (ఘుంఠంఘ్ట్టు) పెట్టిన పోస్ట్ ప్రస్తుతం చర్చనీయాంశంగా మారింది. శిష్యుడికి సంబంధించిన ఓ ప్రవచనం వీడియో పంచుకున్న ఆయన “శ్యావ నాది, శాసనం నీది.. ఆశ నాది, పాశం నీది.. ఆత్మ నాది, ఆట నీది.. ఎంత మాయగాడివచ్చా! ఇందుకేనా నిన్ను ‘విశ్వంభరుడు’ అని పిలిచేదీ?” అని క్యాప్షన్ పెట్టారు. ఈ సినిమా విడుదల తేదీపై సందిగ్ధత నేపథ్యంలోనే ఆయన ఈ పోస్ట్ పెట్టివట్టా తెలుస్తోంది. విజువల్ ఎఫెక్ట్‌కి ప్రాధాన్యమున్న ఫాంటసీ కథతో ఈ సినిమా (ఎఅంప్రభుఎవప్రభుతీ) రూపొందింది. త్రిష, ఆజిక్స రంగనాథ్ కథానాయికలు. ఇప్పటికే నిర్మాణాంతర పనుల్లో జాప్యం చోటు చేసుకోవడంతో విడుదల తేదీ వలుమార్చ వాయిదా పడింది. ఇక మరోవైపు ‘కాకా’ (ఖుబ్బు) టీమ్ ఫుల్ జోష్‌లో ఉంది. త్వరలోనే ఫస్ట్ సింగిల్ విడుదల చేయనున్నట్లు ప్రకటించారు. తండ్రి కూతుళ్ల అనుబంధాలతో ముడిపడిన ఈ ఫ్యామిలీ యాక్షన్ ఎంటర్టైన్‌మెంట్ చిరు రెండు కోణాల్లో సాగే పాత్రలో అలరించనున్నారు. ఆయన కుమార్తె పాత్రలో అనన్వర రాజన్ నటిస్తున్నారు.

